

हरिभूमि झज्जर-बहादुरगढ़ भूमि

रोहतक, रविवार 14 जून 2026

खबर संक्षेप

ऑनलाइन योग प्रशिक्षण शिविर आज

झज्जर। जिले भर में 12वें अंतरराष्ट्रीय योग दिवस की तैयारियां जोरों से चल रही हैं। आमजन को योगाभ्यास कार्यक्रमों से जोड़ने तथा योग के प्रति जागरूकता बढ़ाने के उद्देश्य से जिला प्रशासन एवं आयुष विभाग के संयुक्त तत्वावधान में विभिन्न गतिविधियों का आयोजन किया जा रहा है। जिला योग समन्वयक डॉ. पवन देशवाल ने बताया कि रविवार सुबह 6:15 बजे से ऑनलाइन योग प्रशिक्षण शिविर का आयोजन किया जाएगा। इस विशेष प्रशिक्षण कार्यक्रम में देशभर के नागरिक भाग लेकर योग को अपने दैनिक जीवन का हिस्सा बनाने की दिशा में महत्वपूर्ण कदम उठा सकते हैं। उन्होंने बताया कि ऑनलाइन प्रशिक्षण शिविर से जुड़ने के लिए प्रतिभागियों को टोल फ्री नंबर 18003157008 पर मिस्ड कॉल देनी होगी। मिस्ड कॉल देने के उपरांत प्रतिभागियों के मोबाइल फोन पर प्रशिक्षण कार्यक्रम का लिंक प्राप्त हो जाएगा, जिसके माध्यम से वे आसानी से शिविर में शामिल हो सकेंगे।

विशाल स्वैच्छिक रक्तदान शिविर आज

बहादुरगढ़। विश्व रक्तदाता दिवस के उपलक्ष्य में रविवार को ब्रह्मशक्ति संजीवनी अस्पताल में स्वैच्छिक रक्तदान शिविर लगाया जाएगा। अस्पताल के मैनेजर विक्की शर्मा ने बताया कि सुबह 9 बजे से शाम 3 बजे तक आयोजित कार्यक्रम में मुख्य अतिथि के रूप में मंजीत नाथ महाराज सम्पाला धाम तथा रामानंद जी महाराज दरियापुर मौजूद रहेंगे। कार्यक्रम की अध्यक्षता अस्पताल के डायरेक्टर डॉ. मनीष शर्मा करेंगे।

गो तस्करी के दोनों आरोपी रिमांड पर लिए

बहादुरगढ़। थाना सेक्टर-6 पुलिस ने गो तस्करी के मामले में दो आरोपियों को गिरफ्तार किया है। बुजवासी गो रक्षा सेवा के सदस्य हरि की शिकायत पर गोवंश संरक्षण एवं गोवंश संवर्धन एक्ट के तहत मामला दर्ज किया गया था। इस मामले की गहनता से छानबीन के दौरान सचिन निवासी सराय औरंगाबाद और सौरव निवासी खरकड़ी नाहर नजफगढ़ को गिरफ्तार किया है। दोनों को अदालत में पेश किया गया। दोनों आरोपियों को एक दिन के पुलिस रिमांड पर लिया गया।

जेई ने लिया दूषित जलापूर्ति का जायजा

बहादुरगढ़। शहर के शास्त्री नगर कॉलोनी में पिछले कई दिनों से सीवर युक्त पानी की सप्लाई हो रही है। जलापूर्ति अभियांत्रिकी विभाग के जेई अतुल त्यागी ने पूर्व पार्षद जसवीर सेनी के साथ शास्त्री नगर में पेयजल सप्लाई चेक की। उन्होंने आश्वासन दिया कि जलापूर्ति को जल्द दुरुस्त करवाया जाएगा।

सिपाही से लेफ्टिनेंट बने सोलधा के राकेश काजला

हरिभूमि न्यूज ►► बहादुरगढ़

गांव सोलधा के राकेश काजला ने अपनी कड़ी मेहनत, दृढ़ संकल्प और अथक प्रयासों के दम पर भारतीय सेना में लेफ्टिनेंट बनने का गौरव हासिल किया है। राकेश के दादा रणधीर सिंह तथा पिता अरुण काजला भी भारतीय सेना में सेवाएं दे चुके हैं। उनके ताऊ रामनिवास काजला भी सेना में सुबेदार के पद से सेवानिवृत्त हो चुके हैं।

दरअसल, शनिवार को उत्तराखंड के देहरादून स्थित भारतीय सैन्य अकादमी में आयोजित 158वें रेगुलर कोर्स और 14वें टैक्निकल ग्रेजुएट कोर्स की पासिंग आउट परेड के दौरान

राव मंगलीराम पार्क की बदली तस्वीर, लेकिन कमियां सता रही

गर्मियों में खराब पड़ा वाटर कूलर बारिश में निकासी के इंतजाम नहीं

हरिभूमि न्यूज ►► झज्जर

नगर परिषद द्वारा शहर के सौंदर्यीकरण और विकास की दिशा में किए जा रहे प्रयासों का सकारात्मक असर अब शहर के पार्कों में दिखाई देने लगा है। छारा चुंगी स्थित राव मंगलीराम पार्क इसका एक उदाहरण बनकर उभरा है। आधुनिक झूलों, आकर्षक लाइटिंग, बैठने की समुचित व्यवस्था और शाम के समय चले वाले फव्वारों ने पार्क की तस्वीर पूरी तरह बदल दी है। कुछ समय पहले तक टूटे झूलों व पगडंडियों और सुविधाओं के अभाव में इस पार्क में बच्चों की संख्या कम रहती थी, लेकिन अब यह बच्चों की पसंदीदा जगह बन गया है। हालांकि गर्मी व मानसून को देखते हुए पार्क कुछ कमियां सामने आ रही हैं, जो आने वाले दिनों में परेशानी खड़ी कर सकती हैं। पार्क में लगा वाटर कूलर खराब पड़ा है। लोगों ने चौकीदार की नियुक्ति और बरसाती पानी की निकासी व्यवस्था दुरुस्त करने की मांग की है। उनका कहना है कि ड्रेनेज पाइप अवरोध होने और मेनहोल के ढक्कन उखड़ने से भविष्य में परेशानी खड़ी हो सकती है। उन्होंने कहा कि मानसून का सीजन सिर पर है। तेज बारिश में पूरा पार्क पानी से भर जाएगा।

रोशनी से नहाए फव्वारे आकर्षण का केंद्र

रंग-बिरंगे और आधुनिक झूलों पर बच्चे देर तक खेलते नजर आते हैं, जबकि सुबह-शाम सैर करने वाले बुजुर्ग और महिलाएं भी पार्क के नए स्वरूप से काफी संतुष्ट हैं। शाम सात से आठ बजे तक रंगीन रोशनी के बीच चलने वाले फव्वारे पार्क की खूबसूरती में चार चांद लगा देते हैं। बच्चे और अभिभावक फव्वारों के साथ सेल्फी भी लेते दिखाई देते हैं। सुरक्षा को ध्यान में रखते हुए पुलिसकर्मी या होमगार्ड की तैनाती भी लोगों में भरोसा बढ़ा रही है। पहले जहां शाम ढलते ही पार्क सुनसान हो जाता था, वहीं अब यहां परिवारों और बच्चों की चहल-पहल देखने को मिलती है।

सौंदर्यीकरण के बाद पार्क में बढ़ी शहरवासियों की संख्या



झज्जर। पार्क में फव्वारे के साथ फोटो खिंचवाते बच्चे और टहलते हुए शहरवासी।

झूलों व फव्वारों से बढ़ी रौनक

नियमित सैर को आने वाले बुजुर्ग राजे ने बताया कि पार्क में हुए बदलाव से माहौल पूरी तरह बदल गया है। पहले लोग यहां आने से कतराते थे, लेकिन अब बच्चों और परिवारों की भीड़ रहती है। फव्वारे और लाइटिंग इसकी सबसे बड़ी विशेषता है।

बैठने के लिए बनाए शेड

नियमित सैर करने वाले बुजुर्ग ओमप्रकाश ने बताया कि नगर परिषद ने पार्क को सुंदर बनाने का अच्छा काम किया है। बैठने की बेहतर रीति व्यवस्था और साफ-सफाई से बुजुर्गों को काफी सुविधा मिली है। बैठने के लिए बनाई गई शेड धूप व बारिश से भी बचाती है।

ड्रेनेज सिस्टम ठीक करवाएं

छोटे लाल ने बताया कि बेशक पार्क की रौनक बढ़ी है, लेकिन कुछ समस्याओं पर अभी भी ध्यान देने की जरूरत है। वाटर कूलर खराब है और ड्रेनेज सिस्टम की सफाई नहीं होने से बरसात में दिक्कत आ सकती है।



यहां बूंदों से परेशानी



झज्जर। बारिश के कारण सड़की मंडी में फैले कीचड़ को साफ करते हुए युवक।

12.6 एमएम बारिश से तापमान में आई गिरावट

अनुमान : आज फिर छाए रह सकते हैं बादल

हरिभूमि न्यूज ►► बहादुरगढ़

शुक्रवार रात को हुई बरसात ने बहादुरगढ़वासियों को झुलसाती हुई गर्मी से कुछ राहत दी। देर रात हुई बरसात 12.6 मिलीमीटर रिकॉर्ड हुई। शनिवार को इसके कारण बादल छाए रहे। दिन का अधिकतम तापमान लगभग 34 डिग्री दर्ज हुआ। रात का न्यूनतम तापमान करीब 24 डिग्री रिकॉर्ड हुआ। रात हुई बारिश और तेज हवाओं ने तापमान को काफी हद तक कम कर दिया। मौसम विभाग के अनुसार रविवार 14 जून को अधिकतम तापमान 38 डिग्री और न्यूनतम 24 डिग्री सेल्सियस रहने का अनुमान है। आंशिक रूप से बादल छाए रहने की संभावना जताई है। इससे गर्मी से राहत मिलने की संभावना है।

दिन भर बदलता रहा मौसम का मिजाज सबसे ज्यादा साल्हावास में हुई बारिश

शुक्रवार देर रात हुई हल्की बारिश से आमजन को गर्मी से आंशिक राहत मिली है। बारिश के साथ चली ठंडी हवाओं के कारण मौसम खुशनुमा हो गया और तापमान में गिरावट दर्ज की गई। वहीं शनिवार को भी दिनभर मौसम का मिजाज बदलता रहा। कभी आसमान में काले बादल और कभी हल्की धूप निकलती रही। विशेषज्ञ आगामी दिनों में भी मौसम परिवर्तनशील रहने का अनुमान लगा रहे हैं। शनिवार को अधिकतम तापमान 36 डिग्री सेल्सियस और न्यूनतम तापमान 26 डिग्री सेल्सियस दर्ज किया गया। विभागीय आंकड़ों के अनुसार झज्जर में 6.8 एमएम, बादली में दो एमएम, बेरी में 11 एमएम, मातनहेल में 6.3 एमएम और साल्हावास में 16.5 एमएम बारिश दर्ज की गई। उधर, किसान बारिश को फायदेमंद बता रहे हैं। किसानों का कहना है कि अगर तेज बारिश होती है तो धान की खिजाई में लाभ होगा।

कहां कितनी बारिश	
स्थान	बारिश (एमएम)
झज्जर	6.8
बादली	2.0
बेरी	11
मातनहेल	6.3
साल्हावास	16.5

बेरी के मेन बाजार में दुकान में लगी आग

■ आसपास के दुकानदारों ने समय रहते पाया आग पर काबू, बड़ा हादसा टला

हरिभूमि न्यूज ►► झज्जर

कस्बा बेरी स्थित मेन बाजार में अज्ञात कारणों के चलते एक स्टेशनरी की दुकान में आग लग गई। आग लगने से आसपास के दुकानदारों में अफरा-तफरी मच गई और हर कोई आग पर काबू पाने के लिए दौड़ा। इस दौरान पड़ोसी दुकानदारों ने इसकी सूचना फायर ब्रिगेड को दी और स्वयं आग पर काबू पाने का प्रयास करने लगे। जब तक फायर ब्रिगेड की गाड़ी पहुंची तब तक दुकानदारों द्वारा आग पर काबू पा लिया था। पीड़ित दुकानदार विक्की के अनुसार जब तक दुकानदारों द्वारा आग पर काबू पाया गया तब तक इस आगजनी में दुकान में रखा करीब दो



झज्जर। आग लगने के उपरांत दुकान से निकलता धुआं।

लाख रुपये का सामान झुलस चुका था। विक्की ने बताया कि मेन बाजार में किताबों की दुकान कर रखी है और उसके साथ वाली दुकान में गोदाम बनाया हुआ है जिसमें किताबें और कॉस्मेटिक का सामान रखा था। शनिवार दोपहर बाद करीब एक बजकर दस मिनट पर दुकान

से धुआं निकलता दिखाई और जब दुकान का शटर उठाया तो अंदर आग लगी हुई थी। इसके बाद दुकानदारों ने सूझबूझ का परिचय देते हुए अग्निशामक यंत्र व पानी की सहायता समय रहते काबू पा लिया अन्यथा आग साथ लगती दुकानों में भी फैल सकती थी।

दो युवकों से अवैध हथियार व 7 कारतूस बरामद

हरिभूमि न्यूज ►► बहादुरगढ़

पुलिस टीम ने दो अलग-अलग मामलों में कार्रवाई करते हुए दो आरोपियों को गिरफ्तार कर उनके कब्जे से अवैध हथियार और सात जिंदा कारतूस बरामद किए हैं। सीआईए वन बहादुरगढ़ प्रभारी अमित कुमार ने बताया कि गुप्त सूचना के आधार पर रविंद्र निवासी फतेहपुरी झज्जर को काबू किया गया। उसकी

निशानदेही पर पुलिस ने एक अवैध हथियार, एक मैगजीन तथा 3 जिंदा कारतूस बरामद किए। इसके अलावा 22 अप्रैल को अवैध हथियार के साथ पकड़े गए नाबालिंग से मिली जानकारी के आधार पर साहिल निवासी भापड़ोदा को गिरफ्तार किया गया। अदालत से मिले एक दिन के पुलिस रिमांड के दौरान उसकी निशानदेही पर एक अवैध हथियार और 4 जिंदा कारतूस बरामद किए गए हैं।

शक्ति नगर में 98 लाख से बनेंगी गलियां बुजुर्गों ने किया निर्माण कार्य का शुभारंभ

हरिभूमि न्यूज ►► बहादुरगढ़

शक्ति नगर में 98 लाख की लागत से नई गलियों के निर्माण कार्य का शुभारंभ हुआ। राज सिंह अखाड़े के पास बनने वाली इन गलियों का शुभारंभ वार्ड के बुजुर्गों द्वारा नारियल फोड़कर किया गया। स्थानीय लोगों ने पार्षद बलराम दलाल उर्फ मिंटू पहलवान और नगर परिषद का आभार व्यक्त किया। इस अवसर पर पंडित राज सिंह पहलवान, जय सिंह दलाल, बलबीर मलिक, कृष्णा राठी, रणधीर सरोहा, श्रीकृष्ण, रमेश राठी, राजू, वीरेंद्र, राजवीर, जगबीर कोच,



बहादुरगढ़। गली निर्माण का शुभारंभ करते शक्ति नगर निवासी।

नरेश पंडित, साहब सिंह दलाल, मास्टर रामनिवास, मनोज, रमेश दलाल, चतर सिंह, रामचंद्र, धर्मवीर, महावीर, कपिल शर्मा, मास्टर मनोज, रामफल पंचाल, सुबेदार, चंद्रभान, दयानंद राठी, जयपाल, प्रवीण और सुरेंद्र मौजूद रहे।

GANGA INSTITUTE OF TECHNOLOGY AND MANAGEMENT
AN AUTONOMOUS INSTITUTE
Approved by AICTE | Affiliated to MDU, Rohtak
JHAJJAR (DELHI-NCR)

GITAM is among the BEST ENGINEERING INSTITUTES OF THE COUNTRY !

RANKED #16
In North India

RANKED #38
Pvt. Institutes in India

RANKED #39
Across India

RANKED #46
Placement Across India

Industry Oriented Curriculum

Degree Conferred by MDU, Rohtak

ADMISSIONS OPEN 2026-27

B.TECH B.TECH (LEET)
Fire Technology and Safety
CSE, CSE (AI & ML), CSE (DS)
ECE, Electrical
Civil, Mechanical

OTHER UG & PG COURSES
M.TECH | MBA | BBA | MCA
BCA | M.ARCH | B.ARCH
M.PLAN | M.ED | B.ED

COURSES FOR WORKING PROFESSIONALS (in Flexible Timings)
B.TECH
Fire Tech. & Safety / CSE/ Electrical/Civil
M.TECH
CSE / Structural Design
MBA | MCA

For Admission Enquiry

8684000891 / 892 / 893 / 906 / 9654292946
www.gangainstitute.com

GANGA GROUP OF INSTITUTIONS
Approved by AICTE/UGC/NCTE/COA/MDU

GANGA INSTITUTE OF ARCHITECTURE & TOWN PLANNING (GIATP)
9654292905 / 9015115120 | www.architectureganga.com

GANGA INSTITUTE OF EDUCATION (GIE)
8684000916 | www.gangainstituteofeducation.com

Head Office: 4/12, East Punjabi Bagh, New Delhi | +91-9654292902, 03, 04

महंगाई व टैक्स के दौर में एफडी क्या सचमुच बढ़ा रही है बचत

	तैयारी
	बिजनेस डेस्क
	खास बातें
1	5 प्रतिशत महंगाई के बीच एफडी कैसे बन रहा है सीमित कमाई का साधन
2	विशेषज्ञों ने दी निवेश की रणनीति बदलने की सलाह
3	सुरक्षित निवेश तो है, लेकिन लंबी अवधि में संपत्ति निर्माण के लिए अकेली एफडी काफी नहीं

भारत में फिक्स्ड डिपॉजिट (एफडी) को लंबे समय से सुरक्षित और भरोसेमंद निवेश का प्रतीक माना जाता रहा है। निश्चित ब्याज, पूंजी की सुरक्षा और आसान प्रक्रिया के कारण लाखों निवेशक अपनी बचत एफडी में लगाते हैं। लेकिन बदलते आर्थिक माहौल में केवल ब्याज दर को देखकर निवेश का आकलन करना पर्याप्त नहीं रह गया है। विशेषज्ञों का मानना है कि किसी भी निवेश की वास्तविक सफलता इस बात से तय होती है कि वह महंगाई और करों का असर झेलने के बाद निवेशक की क्रय शक्ति को कितना बढ़ा पाता है। यदि एफडी पर मिलने वाला रिटर्न महंगाई दर के बराबर या उससे कम है, तो ख़ाते में रकम बढ़ने के बावजूद वास्तविक लाभ सीमित रह जाता है। खासकर उच्च आयकर स्लैब वाले निवेशकों के लिए टैक्स कटने के बाद एफडी का रिटर्न और कम हो जाता है। ऐसे में यह सवाल महत्वपूर्ण हो गया है कि क्या एफडी केवल धन सुरक्षित रखने का साधन है या फिर वास्तव में संपत्ति निर्माण का भी प्रभावी माध्यम है।

फिक्स्ड डिपॉजिट आज भी पूंजी की सुरक्षा और स्थिर आय के लिए एक मजबूत विकल्प है, लेकिन केवल एफडी के भरोसे लंबी अवधि में बड़ी संपत्ति बनाना आसान नहीं है। महंगाई और टैक्स मिलकर इसके वास्तविक रिटर्न को काफी कम कर सकते हैं। इसलिए निवेशकों को अपनी जरूरत, लक्ष्य और जोखिम क्षमता के अनुसार एफडी के साथ अन्य निवेश विकल्पों का संतुलित उपयोग करना चाहिए। आखिरकार निवेश की असली सफलता बैंक बैलेंस बढ़ने में नहीं, बल्कि समय के साथ आपकी क्रय शक्ति बढ़ने में छिपी होती है।



पूँजी सुरक्षा के लिए बेहतर, लेकिन वेलथ क्रिएशन के लिए जरूरी है विविध निवेश रणनीति

महंगाई क्यों कम कर देती है

- ▶ मान लीजिए किसी निवेशक को एफडी पर 6 प्रतिशत ब्याज मिलता है और उसी अवधि में महंगाई दर 5 प्रतिशत रहती है। ऐसे में निवेशक का वास्तविक लाभ केवल 1 प्रतिशत के आसपास रह जाता है।
- ▶ वित्तीय सलाहकार इसी कारण रियल रिटर्न पर जोर देते हैं। रियल रिटर्न का अर्थ है निवेश से मिलने वाला वास्तविक लाभ, जो महंगाई घटाने के बाद बचता है।
- ▶ रियल रिटर्न = निवेश पर रिटर्न – महंगाई दर
- ▶ यदि एफडी का ब्याज 4.9 प्रतिशत और महंगाई 5 प्रतिशत है, तो निवेशक की क्रय शक्ति बढ़ने के बजाय घट भी सकती है।

एसबीआई की एफडी दरें क्या बताती हैं?

- ▶ 5 प्रतिशत महंगाई को आधार मानें तो छह महीने तक की छोटी अवधि वाली कई एफडी योजनाएं महंगाई को मात देने में संघर्ष करती दिखाई देती हैं। इन पर मिलने वाला ब्याज 3.05 प्रतिशत से 4.9 प्रतिशत के बीच है।
- ▶ हालांकि 1 से 3 वर्ष की अवधि वाली एफडी अपेक्षाकृत बेहतर स्थिति में हैं। इस अवधि में एसबीआई करीब 6.25 से 6.4 प्रतिशत तक ब्याज दे रहा है, जिससे वास्तविक रिटर्न लगभग 1.25 से 1.4 प्रतिशत तक पहुंचता है। द्दिलचस्प बात यह है कि 5 से 10 वर्ष तक की लंबी अवधि की एफडी में भी महंगाई के बाद वास्तविक लाभ बहुत अधिक नहीं बढ़ता। यानी केवल लंबी अवधि के लिए पैसा लॉक करने से बड़ा लाभ मिलने की गारंटी नहीं है।

ईपीएफ का छिपा फायदा 8.25% ब्याज, लेकिन असली रिटर्न 11.8%

विशेषज्ञों का मानना है कि ईपीएफ केवल बचत का माध्यम नहीं, बल्कि रिटायरमेंट योजना की रीढ़ है। नियमित योगदान, चक्रवृद्धि ब्याज का लाभ, कर छूट और सरकारी निगरानी इसे एक भरोसेमंद निवेश बनाती है। यदि कर्मचारी नौकरी के शुरुआती वर्षों से ही ईपीएफ को गंभीरता से लें और बीच में निकासी से बचें, तो रिटायरमेंट तक एक बड़ा कोष तैयार किया जा सकता है।

	तैयारी
	बिजनेस डेस्क

भारत में नौकरीपेशा लोगों के लिए कर्मचारी भविष्य निधि (ईपीएफ) लंबे समय से रिटायरमेंट बचत का एक भरोसेमंद माध्यम रहा है। हर महीने वेतन से कटने वाली राशि और उस पर मिलने वाला ब्याज कर्मचारियों को भविष्य के लिए आर्थिक सुरक्षा प्रदान करता है। हालांकि कई लोग ईपीएफ को केवल एक अनिवार्य बचत योजना मानते हैं और इसकी तुलना म्यूचुअल फंड, शेयर बाजार या अन्य निवेश विकल्पों से करते हुए इसे कम रिटर्न वाला निवेश समझ बैठते हैं। लेकिन वित्तीय विशेषज्ञों का कहना है कि ईपीएफ की वास्तविक ताकत केवल इसकी घोषित ब्याज दर में नहीं, बल्कि इसके साथ मिलने वाले कर लाभ और पूंजी सुरक्षा में छिपी है। वर्तमान में ईपीएफ पर 8.25 प्रतिशत की दर से ब्याज मिल रहा है। पहली नजर में यह रिटर्न सामान्य लग सकता है, लेकिन यदि कर लाभों को भी जोड़कर देखा जाए तो पुराने टैक्स रिजीम में 30 प्रतिशत टैक्स स्लैब वाले कर्मचारियों के लिए इसका प्रभावी रिटर्न लगभग 11.8 प्रतिशत तक पहुंच सकता है। यही कारण है कि वित्तीय योजनाकार ईपीएफ को नौकरीपेशा लोगों के लिए सबसे मजबूत और सुरक्षित रिटायरमेंट निवेश विकल्पों में गिनते हैं।

कैसे बढ़ जाता है ईपीएफ का वास्तविक रिटर्न?

अधिकांश निवेशक किसी भी योजना का मूल्यांकन केवल उस पर मिलने वाले ब्याज या रिटर्न के आधार पर करते हैं। लेकिन ईपीएफ के मामले में यह तरीका पूरी तस्वीर नहीं दिखाता। इसकी वजह यह है कि ईपीएफ निवेश पर कर छूट का अतिरिक्त लाभ मिलता है। मान लीजिए कोई कर्मचारी एक वर्ष में ईपीएफ में 1 लाख रुपये का योगदान करता है। यदि वह पुराने टैक्स रिजीम में है और 30 प्रतिशत टैक्स स्लैब के अंतर्गत आता है, तो

नए टैक्स रिजीम में भी बना हुआ है आकर्षण
सरकार द्वारा लागू किए गए नए टैक्स रिजीम में धारा 80सी के तहत मिलने वाली अधिकांश कर छूट समाप्त कर दी गई है। ऐसे में कुछ लोगों को लगता है कि ईपीएफ का महत्व कम हो गया है। हालांकि ऐसा पूरी तरह सही नहीं है। भले ही नए टैक्स रिजीम में ईपीएफ योगदान पर कर छूट न मिले, लेकिन ख़ाते में मिलने वाला ब्याज अभी भी कर मुक्त रहता है और निर्धारित शर्तों के तहत निकासी पर भी टैक्स नहीं लगता। इसलिए यह योगदान आज भी रिटायरमेंट बचत के लिए एक आकर्षक विकल्प बनी हुई है। हालांकि वर्तमान नियमों के अनुसार कर्मचारी के 2.5 लाख रुपये से अधिक वार्षिक योगदान पर मिलने वाले अतिरिक्त ब्याज के एक हिस्से पर कर लगाया जा सकता है। यह प्राधान्य मुख्य रूप से उच्च आय वाले कर्मचारियों पर लागू होता है।

टैक्स छूट, टैक्स-फ्री ब्याज और सुरक्षित निवेश का लाभ

आयकर अधिनियम की धारा 80सी के तहत उसे लगभग 30 हजार रुपये तक की टैक्स बचत मिल सकती है। इसका मतलब यह हुआ कि कर्मचारी की जेब से वास्तविक रूप से केवल 70 हजार रुपये का खर्च हुआ, लेकिन ब्याज पूरे 1 लाख रुपये पर मिलेगा। 8.25 प्रतिशत की ब्याज दर के हिसाब से एक वर्ष में 8,250 रुपये का ब्याज प्राप्त होगा। यदि इस ब्याज को वास्तविक निवेश यानी 70 हजार रुपये के अनुपात में देखा जाए तो प्रभावी रिटर्न लगभग 11.8 प्रतिशत के बराबर बैठता है। यही वह गणित है जिसे कई कर्मचारी नजरअंदाज कर देते हैं और केवल घोषित ब्याज दर देखकर ईपीएफ को वास्तविक लाभ का आकलन नहीं कर पाते।

ईपीएफ की बड़ी ताकत है ईपीएफ टैक्स सुविधा

वित्तीय विशेषज्ञों के अनुसार EPF की सबसे बड़ी विशेषता इसका ईईईई टैक्स दांचा है। भारत में बहुत कम निवेश विकल्प ऐसे हैं जो यह तीनहरा लाभ प्रदान करते हैं। पहला लाभ निवेश के समय मिलता है। कर्मचारी द्वारा ईपीएफ में जमा की गई राशि पर धारा 80सी के तहत कर छूट का दावा किया जा सकता है। दूसरा लाभ निवेश अवधि के दौरान मिलता है। ईपीएफ खाते में जमा राशि पर मिलने वाला ब्याज पूरी तरह कर मुक्त होता है। तीसरा लाभ निकासी के समय मिलता है। यदि कर्मचारी ने पांच वर्ष या उससे अधिक समय तक लगातार सेवा की है, तो ईपीएफ से निकाली गई राशि भी कर मुक्त रहती है। यानी निवेश से लेकर निकासी तक तीनों चरणों में कर राहत मिलती है। यही वजह है कि ईपीएफ को कर-कुशल निवेश विकल्प माना जाता है।

सही होम लोन के चुनाव से मिलेगा बड़ा फायदा मोरेटोरियम, नो-ईएमआई-टिल-पजेशन व बैलून पेमेंट से अति. लाभ

बिजनेस डेस्क

आज के समय में अपना घर खरीदना अधिकांश लोगों का सपना होता है, लेकिन लगातार बढ़ती प्रॉपर्टी कीमतों के कारण यह सपना पूरा करना आसान नहीं रह गया है। ऐसे में होम लोन लाखों लोगों के लिए घर खरीदने का सबसे बड़ा सहायक बनता है। हालांकि होम लोन लेते समय अधिकांश लोग केवल ब्याज दर और ईएमआई पर ध्यान देते हैं, जबकि बैंक और हाउसिंग फाइनेंस कंपनियां ग्राहकों की जरूरतों के अनुसार कई तरह के लोन विकल्प भी उपलब्ध कराती हैं। इन विकल्पों में मोरेटोरियम लोन, नो-ईएमआई-टिल-पजेशन स्कीम और बैलून पेमेंट लोन प्रमुख हैं। प्रत्येक योजना की अपनी विशेषताएं, फायदे और कुछ सीमाएं हैं। इसलिए किसी भी होम लोन का चयन करने से पहले इन विकल्पों को अच्छी तरह समझना जरूरी है।

नो-ईएमआई-टिल-पजेशन योजना
वर्तमान समय में बड़ी संख्या में लोग निर्माणाधीन परियोजनाओं में घर खरीदते हैं। ऐसे खरीदारों के लिए नो-ईएमआई-टिल-पजेशन स्कीम आकर्षक विकल्प हो सकती है। इस योजना में घर का कबजा मिलने तक खरीदार को नियमित ईएमआई का भुगतान नहीं करना पड़ता। कई मामलों में बिल्डर इस अवधि के दौरान ब्याज या ईएमआई का खर्च वहन करता है। इससे खरीदार पर तत्काल वित्तीय बोझ कम हो जाता है। यह योजना विशेष रूप से उन लोगों के लिए फायदेमंद मानी जाती है जो वर्तमान में किराए के मकान में रह रहे हैं और साथ ही नया घर भी खरीद रहे हैं। इससे उन्हें एक साथ किराया और ईएमआई दोनों का बोझ नहीं उठाना पड़ता। हालांकि विशेषज्ञों का मानना है कि इस सुविधा की लागत अवसर किसी न किसी रूप में प्रॉपर्टी की कीमत में शामिल हो सकती है।

बैलून पेमेंट लोन बेहतर
बैलून पेमेंट लोन पारंपरिक होम लोन से थोड़ा अलग होता है। इसमें शुरुआती वर्षों के दौरान ईएमआई अपेक्षाकृत कम रखी जाती है, जिससे मासिक भुगतान का दबाव कम रहता है। लेकिन लोन की अवधि के अंतिम चरण में उधारकर्ता को एक बड़ी राशि एकमुश्त चुकानी होती है। इसी बड़े अंतिम भुगतान को बैलून पेमेंट कहा जाता है। यह विकल्प उन लोगों के लिए उपयुक्त हो सकता है जिन्हें भविष्य में आय में उल्लेखनीय वृद्धि की उम्मीद हो। उदाहरण के लिए किसी कर्मचारी को बड़े बोनस, ईएसओपी (ईएसओपी) से लाभ या वेतन में महत्वपूर्ण बढ़ोतरी की संभावना हो। वहीं व्यवसायियों को भविष्य में किसी बड़े लाभ की उम्मीद हो सकती है। हालांकि यदि अनुमानित आय वृद्धि नहीं होती तो अंतिम भुगतान करना

इसलिए ग्राहकों को योजना के सभी नियम और शर्तें ध्यान से पढ़नी चाहिए।

चुनौतीपूर्ण हो सकता है। इसलिए इस विकल्प को चुनते समय वित्तीय स्थिति का वास्तविक आकलन करना जरूरी है।

पति-पत्नी दोनों कमाते हैं तो सही बजट, नियमित संवाद जरूरी

तैयारी
बिजनेस डेस्क
आज के दौर में जब पति-पत्नी दोनों नौकरी करते हैं, तो परिवार की आय बढ़ने के साथ-साथ आर्थिक अवसर भी बढ़ जाते हैं। घर खरीदने, बच्चों की शिक्षा, बेहतर जीवनशैली और सुरक्षित रिटायरमेंट जैसे बड़े लक्ष्य अपेक्षाकृत आसानी से हासिल किए जा सकते हैं। हालांकि दोहरी आय के साथ वित्तीय प्रबंधन की जिम्मेदारी भी बढ़ जाती है। कई बार खर्च, बचत और निवेश को लेकर स्पष्ट योजना न होने से मतभेद और आर्थिक असंतुलन पैदा हो सकता है। विशेषज्ञों का मानना है कि डबल इनकम वाले दंपतियों के लिए नियमित वित्तीय चर्चा, साझा बजट, व्यक्तिगत और संयुक्त खर्चों के बीच संतुलन, पर्याप्त बीमा और अनुशासित निवेश बेहद जरूरी है। यदि दोनों सांथी मिलकर स्पष्ट वित्तीय लक्ष्य तय करें और उनके अनुसार योजना बनाएं, तो न केवल वर्तमान जरूरतें बेहतर ढंग से पूरी की जा सकती हैं, बल्कि भविष्य की आर्थिक चुनौतियों का सामना भी आसानी से किया जा सकता है। छोटी-छोटी वित्तीय आदतें लंबे समय में बड़ी सफलता की नींव बनती हैं।



पैसों को लेकर खुलकर करें बातचीत

अक्सर दंपति आय और खर्चों को लेकर नियमित चर्चा नहीं करते, जिससे कई बार गलतफहमियां पैदा हो जाती हैं। विशेषज्ञ सलाह देते हैं कि हर महीने एक तय समय पर बैठकर आय, खर्च, बचत और भविष्य की योजनाओं पर चर्चा करनी चाहिए। इससे वित्तीय फैसले पारदर्शी बनते हैं और आपसी विश्वास भी मजबूत होता है।

सही वित्तीय योजना से रख सकते हैं सुरक्षित और समृद्ध भविष्य की मजबूत नींव

मिलकर बनाएं संतुलित बजट

दोनों की कुल आय को ध्यान में रखते हुए मासिक बजट तैयार करना जरूरी है। इसमें घर का किराया, राशन, बच्चों की जरूरतें, यात्रा और अन्य नियमित खर्चों के साथ भविष्य के लक्ष्यों के लिए भी राशि निर्धारित करनी चाहिए। एक व्यवस्थित बजट अनावश्यक खर्चों पर नियंत्रण रखने में मदद करता है।



हर महिला को जरूर अपनानी चाहिए ये 5 वेल्थ मैनेजमेंट टिप्स

बिजनेस डेस्क
आज की महिलाएं सिर्फ परिवार और करियर की जिम्मेदारियां ही नहीं निभा रही, बल्कि आर्थिक रूप से आत्मनिर्भर बनने की दिशा में भी तेजी से आगे बढ़ रही हैं। बदलते दौर में वित्तीय सुरक्षा और संपत्ति निर्माण महिलाओं की प्राथमिकताओं में शामिल हो चुका है। हालांकि, कई महिलाएं अभी भी निवेश, बीमा और रिटायरमेंट प्लानिंग जैसे महत्वपूर्ण विषयों पर पर्याप्त ध्यान नहीं दे पातीं, जिससे भविष्य में आर्थिक चुनौतियों का सामना करना पड़ सकता है। विशेषज्ञों का मानना है कि सही वित्तीय योजना और अनुशासित निवेश के जरिए महिलाएं न केवल अपने वर्तमान को सुरक्षित बना सकती हैं, बल्कि आने वाले वर्षों के लिए मजबूत आर्थिक आधार भी तैयार कर सकती हैं। नियमित निवेश, आपातकालीन फंड, पर्याप्त बीमा और वित्तीय निर्णयों में सक्रिय भागीदारी जैसे कदम महिलाओं को आर्थिक रूप से सशक्त बनाते हैं। आइए जानते हैं ऐसी पांच महत्वपूर्ण वेल्थ मैनेजमेंट टिप्स, जिन्हें अपनाकर महिलाएं अपने भविष्य को अधिक सुरक्षित और समृद्ध बना सकती हैं।

निवेश को करें ऑटोमेटिक

नियमित निवेश की आदत बनाने का सबसे आसान तरीका है निवेश को ऑटोमेट करना। इसके लिए सिस्टमैटिक इन्वेस्टमेंट प्लान (एसआईपी) या फिर आरडी में निवेश कर सकते हैं और हर महीने नियमित निवेश कर सकते हैं। ऑटोमैटिक निवेश की सुविधा से करियर में बदलाव या आय में उतार-चढ़ाव के दौरान भी निवेश जारी रहता है। इससे समय के साथ कंपाउंडिंग का लाभ मिलता है और बिना ज्यादा निगरानी के अच्छी संपत्ति बनाई जा सकती है।

रिटायरमेंट के लिए अलग फंड बनाएं

रिटायरमेंट प्लानिंग को टालना भविष्य में आर्थिक परेशानी का कारण बन सकता है। ऐसे में करियर की शुरुआत से ही आय का एक हिस्सा रिटायरमेंट फंड के लिए अलग रखना चाहिए। इसके साथ ही बच्चों की शिक्षा, स्वास्थ्य संबंधी खर्च और अन्य दीर्घकालिक लक्ष्यों के लिए भी अलग निवेश योजना बनाना फायदेमंद रहता है। समय-समय पर इन निवेशों की समीक्षा करना भी जरूरी है।

अपने फैसले खुद लें

आर्थिक आत्मनिर्भरता का मतलब सिर्फ कमाई करना नहीं, बल्कि अपने पैसों से जुड़े फैसले खुद लेना भी है। महिलाओं को निवेश, बचत, बीमा और टैक्स प्लानिंग जैसे विषयों की बुनियादी जानकारी रखनी चाहिए। जब आप अपने वित्तीय मामलों में सक्रिय भूमिका निभाती हैं, तो आत्मविश्वास बढ़ता है और महत्वपूर्ण आर्थिक निर्णयों के लिए दूसरों पर निर्भरता कम होती है।

वित्तीय फैसलों की जिम्मेदारी खुद लें

आर्थिक आत्मनिर्भरता का मतलब सिर्फ कमाई करना नहीं, बल्कि अपने पैसों से जुड़े फैसले खुद लेना भी है। महिलाओं को निवेश, बचत, बीमा और टैक्स प्लानिंग जैसे विषयों की बुनियादी जानकारी रखनी चाहिए। जब आप अपने वित्तीय मामलों में सक्रिय भूमिका निभाती हैं, तो आत्मविश्वास बढ़ता है और महत्वपूर्ण आर्थिक निर्णयों के लिए दूसरों पर निर्भरता कम होती है।

मजबूत इमरजेंसी फंड तैयार करें

जीवन में कब कौन सी चुनौती सामने आ जाए, इसका अनुमान लगाना मुश्किल है। नौकरी छूटना, स्वास्थ्य संबंधी समस्या या कोई अन्य अप्रत्याशित खर्च आर्थिक स्थिति को प्रभावित कर सकते हैं। ऐसे समय में इमरजेंसी फंड और पर्याप्त बीमा कवरेज ही काम आता है।

बचत और निवेश को बनाएं आदत

दोहरी आय का सबसे बड़ा लाभ तभी मिलता है जब उसका एक हिस्सा नियमित रूप से बचत और निवेश में लगाया जाए। विशेषज्ञ कम से कम छह महीने के खर्चों के बराबर इमरजेंसी फंड बनाने की सलाह देते हैं। इसके बाद जोखिम क्षमता और वित्तीय लक्ष्यों के अनुसार म्यूचुअल फंड, पीपीएफ, एनपीएस या अन्य निवेश विकल्पों में निवेश किया जा सकता है।

छोटी आदतें, बड़ा फायदा

वित्तीय विशेषज्ञों का कहना है कि आर्थिक सफलता किसी एक बड़े फैसले से नहीं, बल्कि रोजमर्रा की छोटी और अनुशासित आदतों से हासिल होती है। नियमित संवाद, सही बजट, पर्याप्त सुरक्षा और व्यवस्थित निवेश के जरिए डबल इनकम वाले दंपति अपने सपनों को तेजी से पूरा कर सकते हैं और भविष्य को अधिक सुरक्षित बना सकते हैं।

ख़बर संक्षेप

सड़क हादसे में घायल

महिला ने तोड़ा दम

रोहतक। कलानौर क्षेत्र में हुए सड़क हादसे में घायल महिला की उपचार के दौरान मौत हो गई। मृतका की पहचान शरबती के रूप में हुई है, जो 19 मई को एक सड़क दुर्घटना में गंभीर रूप से घायल हो गई थी। जानकारी के अनुसार, 19 मई को तेज रफ़्तार से आ रही एक गाड़ी ने शरबती को टक्कर मार दी थी। हादसा इतना गंभीर था कि वह बुरी तरह घायल हो गई। दुर्घटना में एक अन्य महिला भी घायल हुई थी। दोनों को उपचार के लिए अस्पताल में भर्ती कराया गया था।

होटल में घुसकर

कर्मचारी पर हमला

रोहतक। अर्बन स्टेट थाना पुलिस ने गए बस स्टैंड के समीप स्थित निजी होटल में कर्मचारी से मारपीट और तोड़फोड़ करने के मामले में करीब एक दर्जन अज्ञात युवकों के खिलाफ विभिन्न धाराओं के तहत मामला दर्ज किया है। पुलिस आरोपियों की तलाश में जुटी हुई है। पुलिस को दी शिकायत में होटल कर्मचारी अमित निवासी रेवाड़ी खेड़ा, जिला भिवानी ने बताया कि वह होटल में नौकरी करता है। 8 जून की रात करीब 3 बजे मोटरसाइकिल पर सवार तीन युवक होटल में कमरा लेने आए थे।

19 वर्षीय युवक व 14

वर्षीय किशोरी लापता

रोहतक। जिले में युवक और किशोरी के लापता होने के दो अलग-अलग मामले सामने आए हैं। सदर थाना और अर्बन स्टेट थाना पुलिस ने परिजनों की शिकायत पर गुमशुदगी की रिपोर्ट दर्ज कर उनकी तलाश शुरू कर दी है। सदर थाना पुलिस को दी शिकायत में गांव कटवाड़ा निवासी सुनीता पत्नी मंगतराम ने बताया कि उसका 19 वर्षीय बेटा मनीष 10 जून की सुबह करीब 9 बजे गोहाना (सोनीपत) गया था।

इंस्टाग्राम और बैंक खाते

से लाखों की ठगी

रोहतक। साइबर ठगी के दो अलग-अलग मामलों में पुलिस ने अज्ञात आरोपियों के खिलाफ धोखाधड़ी का मामला दर्ज कर जांच शुरू कर दी है। एक मामले में इंस्टाग्राम पर फ्री मूवी दिखाने वाले विज्ञापन के जरिए युवक के खाते से 98 हजार रुपये उड़ा लिए गए, जबकि दूसरे मामले में बैंक खाते से एक लाख रुपये से अधिक की रकम निकाल ली गई।

छात्रों ने संभाली मतदाता जागरूकता की कमान



हरिभूमि न्यूज़ ►► झज्जर

भारत निर्वाचन आयोग के निर्देशानुसार जिले में चलाए जा रहे स्वीप अभियान के तहत स्कूलों के विद्यार्थी मतदाता जागरूकता का संदेश घर-घर तक पहुंचाने में अहम भूमिका निभा रहे हैं। जिले के विभिन्न सरकारी एवं निजी विद्यालयों में विद्यार्थियों द्वारा रैलियां, जागरूकता शपथ,

पोस्टर मेंकिंग, निबंध लेखन तथा जनसंपर्क गतिविधियां आयोजित की जा रही हैं। डीसी एवं जिला निर्वाचन अधिकारी वर्षा खंगवाल ने कहा कि विद्यार्थियों के माध्यम से जागरूकता का संदेश समाज के प्रत्येक वर्ग तक प्रभावी ढंग से पहुंच रहा है। युवा पीढ़ी लोकतांत्रिक मूल्यों की सच्ची वाहक है

और उनकी सहभागिता से स्वीप अभियान को नई ऊर्जा मिल रही है। विद्यार्थी अपने अभिभावकों, परिजनों और आसपास के नागरिकों को मतदाता सूची में नाम दर्ज करवाने, अपने विवरणों को अद्यतन रखने तथा लोकतंत्र के इस महापर्व में सक्रिय भागीदारी के लिए प्रेरित कर रहे हैं।

क्लस्टर प्रमुखों की बैठक में शिक्षा के बुनियादी ढांचे को मजबूत करने पर दिया जोर

स्कूल में मुखिया एक लाख रुपये से पूरी कर सकते हैं बुनियादी सुविधाएं

हरिभूमि न्यूज़ ►► झज्जर

राजकीय मॉडल संस्कृति वरिष्ठ माध्यमिक विद्यालय के सभागार में शनिवार को सभी क्लस्टर प्रमुखों की बैठक हरियाणा शिक्षा विभाग के उप निदेशक शमशेर सिंह की अध्यक्षता में हुई। इस दौरान अपने संबोधन में शमशेर सिंह ने कहा कि मुख्यमंत्री और शिक्षा मंत्री स्कूलों में बुनियादी सुविधाओं को लेकर अत्यधिक गंभीर हैं। उन्होंने निर्देश दिए कि प्रत्येक स्कूल में लड़कों व लड़कियों के लिए अलग-अलग शौचालय होने चाहिए, पेयजल, बिजली की उचित व्यवस्था होनी चाहिए। इसके अलावा मिड-डे मील विभागीय मानदंडों के अनुसार ही दिया जाए और स्कूलों की चार दीवारी होनी चाहिए। उन्होंने बताया कि विभाग ने पहले ही पत्र जारी कर दिया है कि स्कूल मुखिया एक बार में एक लाख रुपये बुनियादी सुविधाओं पर खर्च कर सकता है, और एक वर्ष में पांच बार ऐसा कर सकता है।



झज्जर। बैठक के दौरान उपस्थित क्लस्टर प्रमुखों को संबोधित करते हुए विभागीय अधिकारी।

जिले भर में बनाए जाएंगे आठ परीक्षा केंद्र, सुरक्षा के रहेंगे पुख्ता इंतजाम

डीसी ने नीट परीक्षा को लेकर तैयारियों की समीक्षा कर दिए आवश्यक निर्देश

हरिभूमि न्यूज़ ►► झज्जर

आगामी 21 जून को होने वाली नीट-यूजी परीक्षा को पारदर्शी, निष्पक्ष एवं शांतिपूर्ण वातावरण में संपन्न करवाना जिला प्रशासन की सर्वोच्च प्राथमिकता है। यह बात डीसी वर्षा खंगवाल ने शनिवार को नीट-यूजी परीक्षा के सफल एवं सुचारु संचालन को लेकर मुख्य सचिव अनुराग रस्तोगी की वीसी उपरांत अधिकारियों को आवश्यक दिशा निर्देश देते हुए कही। उन्होंने परीक्षा से संबंधित तैयारियों की समीक्षा करते हुए निर्देश देते हुए कहा कि सभी परीक्षा केंद्रों पर पेयजल, बिजली, स्वच्छ शौचालय और सुरक्षा जैसी मूलभूत सुविधाओं की समुचित व्यवस्था सुनिश्चित की जाए।

जिले में बनाए जाएंगे

आठ परीक्षा केंद्र

डीसी ने बताया कि नेशनल टेस्टिंग एजेंसी (एनटीए) द्वारा आयोजित होने वाली नीट-यूजी परीक्षा के लिए जिले में आठ परीक्षा केंद्र स्थापित किए जाएंगे। अस्थायी को सुबह 11 बजे से दोपहर 1:30 बजे तक परीक्षा केंद्रों पर पहुंचना अनिवार्य होगा, जबकि परीक्षा दोपहर 2 बजे से शाम 5 बजे तक आयोजित की जाएगी।



झज्जर। बैठक में नीट-यूजी परीक्षा की तैयारियों की समीक्षा करते हुए डीसी वर्षा खंगवाल।

फोटो हरिभूमि

दियांगों को सुविधाएं और सुरक्षा व्यवस्था होगी मजबूत

दियांगों को सुविधाओं के लिए विशेष सुविधाओं के निर्देश: डीसी ने निर्देश दिए कि एनटीए द्वारा निर्धारित सभी प्रोटोकॉल का कड़ाई से पालन किया जाए। परीक्षा केंद्रों पर पेयजल, प्राथमिक चिकित्सा, एम्बुलेंस, स्वच्छ शौचालय सहित सभी आवश्यक सुविधाएं उपलब्ध कराई जाएंगी। साथ ही दियांगों के लिए विशेष सुविधाएं सुनिश्चित करने के निर्देश भी दिए गए ताकि

उन्हें किसी प्रकार की असुविधा का सामना न करना पड़े। सुरक्षा व्यवस्था रहेगी चाक-चौबंद, संदिग्ध गतिविधियों पर होगी कड़ी निगरानी: डीसी ने कहा कि परीक्षा के दौरान किसी भी प्रकार की अनियमितता ना हो, इसके लिए सभी परीक्षा केंद्रों पर पर्याप्त पुलिस बल की तैनाती सुनिश्चित की जाए। जिससे परीक्षा निष्पक्ष एवं शांतिपूर्ण माहौल में संपन्न हो सके।

डीसी से मिले दलित महासभा के प्रदेशाध्यक्ष



बहादुरगढ़। डीसी वर्षा खंगवाल को गुलदस्ता भेंट करते बिजेन्द्र लुखड़।

फोटो हरिभूमि

बहादुरगढ़। दलित महासभा हरियाणा के प्रदेश अध्यक्ष बिजेन्द्र लुखड़ ने जिला उपायुक्त वर्षा खंगवाल से मुलाकात की। उन्होंने बहादुरगढ़ उपमंडल के गांव कानौदा में आकर ग्रामीणों की समस्याओं को सुनने और समाधान करवाने का अनुरोध किया। उनके साथ चांद सिंह महाराज, प्रदीप गोष्ठी व साहिल कसार आदि ने डीसी से मुलाकात की।

स्वास्थ्य जांच के साथ-साथ शांति व भाईचारे की भावना बढ़ाने के बताए लू से बचने के उपाय



झज्जर। स्वास्थ्य जांच कराने के लिए शिविर में उपस्थित ग्रामीण।

फोटो हरिभूमि

हरिभूमि न्यूज़ ►► झज्जर

वर्ल्ड मेडिकल कॉलेज रिसर्च एंड हॉस्पिटल गिरावड़ द्वारा क्षेत्र के गांव दुल्हेड़ा स्थित बड़ी चौपाल में स्वास्थ्य जांच शिविर का आयोजन किया गया। शिविर में अस्पताल के मेडिसिन विभाग, सर्जरी, नेत्र रोग, ईएनटी, हड्डी रोग, स्त्री एवं प्रसूति रोग विभाग के चिकित्सकों ने सेवाएं दीं। बड़ी संख्या में लोगों ने शिविर में पहुंच कर अपनी स्वास्थ्य जांच कराई। इस दौरान चिकित्सकों द्वारा

जरूरतमंद लोगों में जहां निःशुल्क दवाओं का वितरण किया वहीं उन्हें स्वास्थ्य की देखभाल संबंधी आवश्यक परामर्श भी दिया गया। चिकित्सकों ने शिविर में पहुंचे लोगों को लू से बचने के उपायों संबंधी जानकारी भी दी। कम्युनिटी मेडिसिन विभाग के डॉक्टर रजत गुप्ता व डॉक्टर शिवम सिंह ने बताया कि संस्थान के संस्थापक डॉक्टर नरेंद्र सिंह के नेतृत्व में आयोजित इस शिविर के दौरान लोगों को स्वास्थ्य की उचित देखभाल से भी अवगत कराया गया।

सेल्फी विवाद पर मंत्री

राव नरबीर के खिलाफ

नाराजगी बढ़ी

बहादुरगढ़। ब्लॉक समिति सदस्य आर्य प्रमोद छारा ने शुक्रवार को झज्जर के संवाद भवन में हुई कट लोग लाए थे तकलीफें, लेकिन मंत्री ने किया अहंकारी व्यवहार की कठोर शब्दों में निंदा की है। उनका कहना है कि लोग बैठक में अपनी तकलीफें लेकर आए थे, लेकिन मंत्री ने उनके साथ अहंकारी व्यवहार किया। इस सिलसिले में एक वीडियो भी वायरल हो रहा है। जिसमें प्रमोद आर्य ने मंत्री से सेल्फी खिंचवाने का आग्रह किया। लेकिन राव नरबीर ने उन्हें झटक दिया। आर्य प्रमोद ने इस आचरण की आलोचना करते हुए मानहानि का केस करने की चेतावनी दी है।

नुककड़ नाटक से दी कचरा प्रबंधन की जानकारी



झज्जर। टाउन पार्क में नुककड़ नाटक की प्रस्तुति देते हुए टीम सदस्य।

हरिभूमि न्यूज़ ►► झज्जर

लोगों को स्वच्छता के प्रति जागरूक करने के उद्देश्य से नगर परिषद द्वारा शहर के विभिन्न स्थानों पर नुककड़ नाटकों का आयोजन किया जा रहा है। शनिवार को दिल्ली के कलाकारों द्वारा नुककड़ नाटक माध्यम से लोगों को साफ-सफाई के तरीके, कचरा प्रबंधन

आदि के लिए जागरूक किया गया। अंबेडकर चौक पर जहां उन्होंने अलग-अलग रंग के डब्बों में डाले जाने वाले कचरे की जानकारी लोगों को दी वहीं टाउन पार्क में नुककड़ नाटक का आयोजन कर लोगों को सफाई के अभाव में होने वाली हानियों से अवगत कराया। उन्होंने बताया कि स्वच्छता के अभाव को लोग बीमारियों की चपेट में भी आ सकते

हैं। टीम में अभिमन्यु, धनंजय, आजाद, अरुण, शुभी, अंकित, मनय, अनीषा, हिमांशु, शशांक व अक्षत शामिल रहे। सफाई दरोगा मुकेश शर्मा ने बताया कि यह अभियान शहर में निरंतर जारी रहेगा। नुककड़ नाटक से प्रेरणा लेकर लोग सफाई को लेकर सचेत भी हो रहे हैं। इस दौरान शहरवासियों को स्वच्छता अपनाने संबंधी शपथ भी दिलाई गई।

निःशुल्क स्वास्थ्य जांच से बीमारियों की होगी पहचान



झज्जर। नागरिक अस्पताल में लोगों को निरोगी हरियाणा कार्यक्रम की जानकारी देते हुए स्वास्थ्यकर्मी।

फोटो हरिभूमि

हरिभूमि न्यूज़ ►► झज्जर

प्रदेश सरकार के महत्वाकांक्षी कार्यक्रम निरोगी हरियाणा के अंतर्गत जिले में स्वास्थ्य विभाग द्वारा व्यापक जागरूकता अभियान चलाया जा रहा है। सीएमओ डॉक्टर मंजू कादियान ने बताया कि इस अभियान का उद्देश्य नागरिकों को निःशुल्क स्वास्थ्य जांच एवं लैब परीक्षण सुविधाओं का लाभ उपलब्ध कराना है। कार्यक्रम के अंतर्गत लगभग 5 लाख 60 हजार लाभार्थी हैं, जिनमें से अब तक 3 लाख 60 हजार से अधिक लोगों की स्वास्थ्य स्क्रीनिंग की जा चुकी है। इस प्रकार जिले की करीब 70 प्रतिशत आबादी की स्वास्थ्य जांच सफलतापूर्वक पूरी हो चुकी है। अस्पताल में मरीजों और तीमारदारों को योजना की जानकारी देते हुए स्वास्थ्य विभाग की टीम ने बताया कि कार्यक्रम के अंतर्गत रक्तचाप, वजन,

बीएमआई, मधुमेह जांच, हृदय रोग जोखिम मूल्यांकन, कैसर स्क्रीनिंग, चिकित्सकीय परामर्श तथा आवश्यकता अनुसार रेफरल सेवाएं निःशुल्क उपलब्ध कराई जा रही हैं। जिला नोडल अधिकारी व उप सिविल सर्जन डॉक्टर सुनीता तंवर ने कहा कि नियमित स्वास्थ्य जांच से गंभीर बीमारियों की समय रहते पहचान संभव हो पाती है। नागरिक अस्पताल की मेडिकल ऑफिसर डॉक्टर राशि ने बताया कि अस्पताल में आने वाले मरीजों की अधिक से अधिक स्क्रीनिंग कर उन्हें योजना के लाभों के प्रति जागरूक किया जा रहा है। स्वास्थ्य विभाग द्वारा सीबीसी, हीमोग्लोबिन, ब्लड शुगर, सीरम कोलेस्ट्रॉल, ब्लड यूरिया, सीरम क्रिएटिनिन, यूरिन जांच, टीएसएच तथा पुरुषों के लिए पीएसए जैसी महत्वपूर्ण जांचें भी निःशुल्क उपलब्ध कराई जा रही हैं।

एक पेड़ मां के नाम

सूचना

मैं, छतरपाल सिंह पुत्र श्री इंद्र सिंह निवासी गांव आसीदा सिवान, तहसील बहादुरगढ़, जिला झज्जर, हरियाणा कथान करता हूँ कि मेरा पुत्र योगेश व पुत्रवधू ममता मेरे कहने सुनने से बाहर हैं और मैं उनसे अपने तमाम संबंध समाप्त करते हुए अपनी चल-अचल संपत्ति से वेदखल करता हूँ। भविष्य में उनके साथ किसी तरह का लेन-देन करने व व्यवहार रखने वाला स्वयं विममेवार होगा। योगेश व उसकी पत्नी ममता अपने प्रत्येक कार्य के लिए स्वयं जिम्मेवार होंगे। मेरा व मेरे परिवार के सदस्यों का उनसे कोई संबंध व सरोकार नहीं रहा।

सूचना

मैं, नया प्रसाद पुत्र शीतला देवी निवासी सिववध पुर भट्टपुरा देह, अमेठी, उत्तर प्रदेश हाल निवासी शारदा नगर, बहादुरगढ़, जिला झज्जर कथान करता हूँ कि मेरा खाला नंबर 01219020014781 बरबैंक, बहादुरगढ़, जिला झज्जर, हरियाणा में है। मेरे बैंक खाते में मेरा नाम नया प्रसाद पुत्र श्री शीतला प्रसाद शर्मा गलत लिखा हुआ है। जबकि आधार कार्ड में मेरा सही नाम नया प्रसाद पुत्र शीतला देवी लिखा है। इस बैंक खाते में भी मेरा सही नाम नया प्रसाद पुत्र शीतला देवी दर्ज करवाया जाए।

डिजिटल पैनल और पुस्तकालयों के उपयोग के लिए निर्देश

यदि स्कूल में धनराशि उपलब्ध न हो तो जिला परियोजना समन्वयक को अवगत कराया जाए। उन्होंने निर्देश दिए कि डिजिटल पैनल, प्रयोगशालाओं और पुस्तकालयों का उचित उपयोग सुनिश्चित किया जाए। किसी भी कमरे में टूटा फर्नीचर न रखा जाए। बैठक में जिला निपुण समन्वयक डॉक्टर सुवर्ण पूनिया ने मंच संचालन किया और पैरेंट्स ऐप और गीष्मावकाश में माता-पिता द्वारा घर पर कराए जाने वाले होमवर्क गतिविधियों की जानकारी दी। इस दौरान जिला शिक्षा अधिकारी रविंद्र सिंह, प्रिंसिपल डाइट अनिल श्योरन, जिला परियोजना समन्वयक अनिल शर्मा, उप जिला शिक्षा अधिकारी रूपिंदर नांदल, देवेन्द्र सिंह, खंड शिक्षा अधिकारी शेर सिंह, जयपाल बहिया, सुनीता देवी सहित अन्य भी उपस्थित रहे।

ख़बर संक्षेप

लापता जिम संचालक का सुराग नहीं लगा

बहादुरगढ़। सांखोल निवासी जिम संचालक विकास राठी शुक्रवार सुबह अपने घर से निकला था, लेकिन शनिवार शाम तक वापस नहीं लौटे। परिजनों के अनुसार विकास राठी सुबह किसी काम से घर से निकले थे, जिसके बाद उनका परिवार से संपर्क नहीं हो सका। मामले की गंभीरता को देखते हुए पुलिस ने परिजनों की शिकायत पर रिपोर्ट दर्ज कर जांच शुरू कर दी है। विकास के लापता होने से परिवार चिंतित है।

तीन दिन के रिमांड पर लिया लूट का आरोपी

बहादुरगढ़। थाना असौदा पुलिस टीम ने क्षेत्र में हुई 8 लाख रुपये की लूट के मामले में गिरफ्तार आरोपी को तीन दिन के रिमांड पर लेकर मुछताछ की जा रही है। बता दें कि 8 लाख रुपये नकद लेकर जा रहे परिवार को रोहट टोल के पास स्विफ्ट कार में सवार युवकों ने रुकवाया। आरोपियों ने स्वयं को पुलिसकर्मी बताकर डराया-धमकाया तथा नकदी लेकर मौके से फरार हो गए थे। पुलिस ने तकनीकी साक्ष्यों, सीसीटीवी फुटेज तथा अन्य सुरागों के आधार पर वारदात में शामिल आरोपी पंकज निवासी जौंधी को गिरफ्तार किया था। उसकी निशानदेही से वारदात में प्रयुक्त स्विफ्ट बरामद कर ली गई थी। आरोपी पंकज को शनिवार अदालत में पेश किया गया। जहां से 3 दिन के रिमांड पर पुलिस को सौंप दिया गया।

सेक्टर-13 की ग्रीन बेल्ट में और बढ़ेगी हरियाली



हरिभूमि न्यूज ►► बहादुरगढ़

केंद्र सरकार के गौरवशाली 12 वर्ष पूर्ण होने के उपलक्ष्य में शनिवार को सेक्टर-13 की ग्रीन बेल्ट में पौधारोपण अभियान चलाया गया। कार्यक्रम में मुख्य अतिथि के रूप में विधायक राजेश जून उपस्थित रहे, जबकि विशिष्ट अतिथि के रूप में डीसी वर्षा खांगवाल शामिल हुई। एसडीएम अभिनव सिवाच भी विशेष रूप से मौजूद रहे।

उप वन संरक्षक पन्नाला साहिती रेड्डी ने सभी का स्वागत किया। विधायक राजेश जून और डीसी वर्षा खांगवाल ने पौधरोपण कर पर्यावरण संरक्षण का संदेश दिया। नागरिकों से अधिक से अधिक पौधे लगाने और उनकी

देखभाल करने का आह्वान किया।

विधायक राजेश जून ने कहा कि वर्ष 2014 से प्रधानमंत्री नरेंद्र मोदी के नेतृत्व में भारत पिछले 12 वर्षों से निरंतर विकास और उन्नति के पथ पर अग्रसर है। इस दौरान देश की सुरक्षा व्यवस्था मजबूत हुई तथा आतंकवाद पर प्रभावी अंकुश लगाया गया। सभी वर्गों के कल्याण के लिए अनेक जनहितकारी योजनाएं शुरू की गईं। पहले जहां हर साल लगभग 7 हजार डॉक्टर बनते थे, वहीं अब लगभग 17 हजार 800 हो गई है। विधायक राजेश जून ने कहा कि पर्यावरण संतुलन बनाए रखने के लिए प्रत्येक नागरिक को पौधरोपण पर जोर देना चाहिए और प्लास्टिक के उपयोग को कम करना चाहिए।

■ पर्यावरण संतुलन बनाए रखने के लिए प्रत्येक नागरिक को पौधरोपण पर जोर देना चाहिए : विधायक राजेश जून

■ उप वन संरक्षक पन्नाला साहिती रेड्डी ने सभी का स्वागत किया

12 साल में 25 लाख से अधिक पौधे लगाए

डीसी वर्षा खांगवाल ने नागरिकों से पौधरोपण अभियान में सक्रिय भागीदारी निभाने की अपील की। डीसी ने कहा कि सामूहिक प्रयासों से ही स्वच्छ, स्वस्थ और हरित वातावरण का निर्माण संभव है। उप वन संरक्षक पन्नाला साहिती रेड्डी ने बताया कि 12 वर्षों में झज्जर जिले में 25 लाख से अधिक पौधे लगाए जा चुके हैं तथा वन विभाग भविष्य में इस अभियान को आगे बढ़ा रहे हैं। इस अवसर पर एसडीएम अभिनव सिवाच, वन राजकीय अधिकारी श्रीभगवान, क्लीन एंड ग्रीन ट्रस्ट से वजीर दहिया व प्रदीप रेड्डी आदि उपस्थित रहे।



विधायक व डीएमसी ने आंबेडकर स्टेडियम में की सफाई, दिया स्वच्छता का संदेश

बहादुरगढ़। शनिवार को विधायक राजेश जून व डीएमसी अभिनव सिवाच ने आंबेडकर स्टेडियम में स्वयं झाड़ू लगाकर स्वच्छता का संदेश दिया। विशेष स्वच्छता अभियान के माध्यम से नागरिकों को स्वच्छता अपनाने के लिए प्रेरित किया। डॉ भीमराव आंबेडकर स्टेडियम के साथ लगते वार्ड -25 में शनिवार को विशेष सफाई की गई तथा नालों से कचरा एवं गंदगी हटाकर उन्हें साफ कराया गया। विधायक ने कहा कि स्वच्छ और सुंदर शहर के निर्माण में प्रत्येक नागरिक की भागीदारी आवश्यक है। उन्होंने आमजन से स्वच्छता बनाए रखने और शहर को साफ-सुथरा बनाने में सक्रिय योगदान देने की अपील की। डीएमसी अभिनव सिवाच ने कहा कि नगर परिषद द्वारा शहर में नियमित रूप से स्वच्छता अभियान चलाए जा रहे हैं। उन्होंने नागरिकों से कूड़ा विधार्थित स्थानों पर ही डालने तथा स्वच्छता बनाए रखने में प्रशंसन का सहयोग करने का आह्वान किया। इस अवसर पर नप के ईओ संजय रोहिल्ला, सचिव प्रवीण छिकारा व सफाई निरीक्षक सुनील हुड्डा आदि उपस्थित रहे।

डॉ भीमराव आंबेडकर स्टेडियम के साथ लगते वार्ड नंबर-25 में शनिवार को विशेष सफाई की गई तथा नालों से कचरा एवं गंदगी हटाकर उन्हें साफ कराया

रिद्धि जोशी ने जीते 3 गोल्ड मेडल

नेशनल पैरा स्विमिंग चैंपियनशिप में 50 मीटर फ्रीस्टाइल इवेंट में 33.00 सेकेंड के साथ गोल्ड मेडल जीत बढ़ाया गौरव



बहादुरगढ़। रिद्धि जोशी का स्वागत करते अनिल खत्री और साई जाधव।

1मिनट 22 सेकेंड के समय के साथ गोल्ड मेडल जीते। हरियाणा ओलंपिक एसोसिएशन एवं भारतीय तैराकी संघ के उपाध्यक्ष अनिल

खत्री तथा व कोच साई दिलीप जाधव ने पदक जीतकर लौटी रिद्धि का चैंपियंस एक्वेटिक एकेडमी में स्वागत किया गया।

शिविर में 163 युवाओं ने रक्तदान कर कमाया पुण्य

हरिभूमि न्यूज ►► बहादुरगढ़

शहर के जीवन ज्योति हॉस्पिटल में शनिवार को रक्तदान शिविर का आयोजन किया गया। मुख्य अतिथि के रूप में जिला उपायुक्त वर्षा खांगवाल ने दीप प्रज्वालित कर कार्यक्रम का शुभारंभ किया। विशिष्ट अतिथि के रूप में एसडीएम अभिनव सिवाच, डीसीपी मयंक मिश्रा, जीडी गोयनका स्कूल की चेयरपर्सन शैलजा जून, मुस्कान जून व नागरिक अस्पताल के पीएमओ डॉ. विनय देशवाल मौजूद रहे। हॉस्पिटल की एमएस एवं डायरेक्टर डॉ. ज्योति मलिक तथा दीपक खट्टर ने अतिथियों का स्वागत किया।

डीसी वर्षा खांगवाल, डीसीपी



बहादुरगढ़। रक्तदाता को प्रोत्साहित करती डीसी, डीसीपी व अन्य और शैलजा जून को पौधा भेंट करती डॉ. ज्योति मलिक व अन्य।

मयंक मिश्रा और शैलजा जून ने रक्तदाताओं को बैज लगाकर प्रोत्साहित किया। मंच संचालन सत्येंद्र दहिया व अंजू जून ने किया। वक्ताओं ने रक्तदान के महत्व को रेखांकित किया। उन्होंने बताया कि रक्तदान करने से बड़ा कोई पुण्य

नहीं है। रक्तदान अनेक लोगों की जान बचाने में अहम भूमिका निभाता है। शिविर के समापन पर रक्तदाताओं को हॉस्पिटल की ओर से प्रशस्त पत्र व स्मृति चिह्न देकर सम्मानित किया गया। वरुण मलिक



फोटो : हरिभूमि

सेना की बास्केटबॉल टीम में आयुष का चयन

बहादुरगढ़। होनहार खिलाड़ी आयुष ने मात्र 19 वर्ष की आयु में भारतीय सेना की बास्केटबॉल टीम में स्पोटर्स कोटे के तहत स्थाई भर्ती हासिल कर जिले और शहर का नाम रोशन किया है। डिस्ट्रिक्ट बास्केटबॉल एसोसिएशन के उपाध्यक्ष एवं कोच गौरव सांगवान ने बताया कि आयुष ने कड़ी मेहनत, अनुशासन और खेल के प्रति समर्पण के बल पर यह उपलब्धि हासिल की है। आयुष ने अपनी ह्रस्व सफलता का श्रेय अपने गुरु और कोच गौरव सांगवान को दिया। एसोसिएशन के पदाधिकारियों ने आयुष को बधाई देते हुए उसके उज्ज्वल भविष्य की कामना की।



हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

बहादुरगढ़ :- सुरजमल वाली गली, गणपति टैवलर्स के ऊपर, नजदीक टैबली स्टैंड, बहादुरगढ़

झज्जर :- पुराना बर्फ खाना रोड, शिव चौक, झज्जर

फोन : 8295738500, 8814999142, 8295157800, 9253681005

हरिभूमि

राष्ट्रीय हिन्दी दैनिक

इस शोकाकुल समय में हम आपके सहभागी हैं।

तेरहवीं/श्रद्धान्जलि/शोक संदेश

आप अर्पित कीजिये अपने श्रद्धा-सुमन **हरिभूमि** के माध्यम से

साईंज	संस्करण	विशेष छूट राशि
5 × 8 से.मी	स्थानीय संस्करण के अन्दर के पृष्ठ पर	₹. 2500/-
10 × 8 से.मी		₹. 3000/-

+5% GST Extra

नोट : विशेष छूट राशि केवल उपरोक्त साईंज पर मान्य। अन्य किसी साईंज के लिए कोई रेट लागू।

अधिक जानकारी के लिए सम्पर्क करें

झज्जर : हरिभूमि कार्यालय, पुराना बर्फ खाना रोड, शिव चौक, फोन : 8295876400

बहादुरगढ़ : सुरजमल वाली गली, रोहतक रोड, गणपति टैवलर्स के ऊपर, 8295852900

हरियाणा इंटर स्कूल शूटिंग चैंपियनशिप में एचडी स्कूल के यशदेव ने जीता पदक

हरिभूमि न्यूज ►► झज्जर

11वीं हरियाणा इंटर स्कूल शूटिंग चैंपियनशिप का आयोजन कर्णी सिंह शूटिंग रेंज में किया गया। जिसमें एच डी साल्हावास के विद्यार्थियों ने शानदार प्रदर्शन किया। शूटिंग कोच सुदेश ने बताया कि हरियाणा इंटर स्कूल शूटिंग चैंपियनशिप में विद्यालय के ग्यारहवीं कक्षा के छात्र यशदेव तंवर ने अंडर-18 यूथ में सिल्वर मेडल प्राप्त कर क्षेत्र व जिले का नाम रोशन किया है, वहीं आठ विद्यार्थियों आशीष कुमार, रौनक, दक्ष, अमन जाखड़, प्रिंस, जतिन, किरण और शुभशी ने नॉर्थ जोन के लिए क्वालीफाई किया है।

डायरेक्टर गुलिया ने दी बधाई

विद्यार्थियों को इस शानदार उपलब्धि पर एचडी ग्रुप डायरेक्टर रमेश गुलिया ने बताया कि विद्यालय के विद्यार्थी शिक्षा के साथ-साथ खेलों में भी क्षेत्र का नाम चमका रहे हैं। विद्यार्थियों के उम्दा प्रदर्शन पर एच डी ग्रुप

झज्जर। होनहार विद्यार्थी यशदेव तंवर।

सचिव विशाल नेहरा, हेमंत गुलिया, प्राचार्या प्रीति राठी ने होनहार विद्यार्थियों को बधाई देते हुए उनके उज्ज्वल भविष्य की कामना की है।

रघुवंशी ने की चंदर नाहन झील तक ट्रेकिंग

■ राजेश इससे पहले माउंट किलिमेंजारो तथा यूरोप की सबसे ऊंची चोटी माउंट एलब्रुस पर सफलतापूर्वक कर चुके हैं चढ़ाई

हरिभूमि न्यूज ►► बहादुरगढ़

हिमाचल प्रदेश की दुर्गम एवं मनमोहक चंदर नाहन झील तक सफलतापूर्वक ट्रेकिंग कर बहादुरगढ़ रनर्स ग्रुप के सदस्य राजेश रघुवंशी ने उल्लेखनीय उपलब्धि हासिल की। राजेश इससे पहले माउंट किलिमेंजारो (अफ्रीका की सबसे ऊंची चोटी) तथा माउंट एलब्रुस (यूरोप की सबसे ऊंची चोटी) पर सफलतापूर्वक चढ़ाई कर चुके हैं।

राजेश रघुवंशी ने इसके अलावा अन्नपूर्णा बेस कैंप, एवरेस्ट बेस कैंप, गोमुख-तपोवन ट्रेक तथा हर की दून ट्रेक जैसे प्रतिष्ठित और चुनौतीपूर्ण ट्रेक भी सफलतापूर्वक पूरे किए हैं। उनकी

बहादुरगढ़। ट्रेकिंग पूरी करने के बाद राजेश रघुवंशी।

साहसिक यात्राएं युवाओं को प्रेरणा देती हैं। बीआरजी संयोजक दीपक छिल्लर ने बताया कि राजेश पर्वतारोहण के साथ मैराथन धावक, डुआथलॉन खिलाड़ी, हायरॉक्स एथलीट, आयनरमैन प्रतिभागी, साइक्लिस्ट, ट्रेकर एवं पर्वतारोही के रूप

में भी पहचान रखते हैं। रघुवंशी लगातार साहसिक खेलों और फिटनेस गतिविधियों में उत्कृष्ट प्रदर्शन कर रहे हैं। बीआरजी के सदस्यों ने इस उपलब्धि पर उन्हें बधाई देते हुए उज्ज्वल भविष्य की कामना की।

योग को दैनिक दिनचर्या में शामिल करें:डॉ. नीलम

बहादुरगढ़। डॉ. भीमराव अंबेडकर स्टेडियम में आयोजित तीन दिवसीय योग प्रोटोकॉल शिविर का शनिवार को समापन हो गया। शिविर का संचालन नोडल अधिकारी डॉ. नीलम पवार एवं डॉ. योगेश की देखरेख में हुआ। शिविर में आयुष योग सहायक सुनील देवी, अंजोत, सुमन दहिया, प्रीति, उषा रानी, निशा कौशिक, रेणु, निशा कल्याण, सीमा सैनी, कमल रंजन, स्वाति, मयंक आदि ने प्रतिभागियों को योग के विभिन्न आसन, प्राणायाम एवं ध्यान की विधियों का अभ्यास कराया गया। साथ ही योग के महत्व तथा स्वस्थ एवं संतुलित जीवनशैली अपनाने की जागरूक किया। प्रशिक्षकों ने बताया कि नियमित योगाभ्यास से शारीरिक एवं मानसिक स्वास्थ्य बेहतर होता है तथा व्यक्ति तनावमुक्त और ऊर्जावान जीवन जी सकता है। उन्होंने सभी प्रतिभागियों से योग को अपनी दैनिक दिनचर्या में शामिल करने का आह्वान किया।

योगाभ्यास प्रशिक्षण शिविर संपन्न योग शरीर को बनाता है सशक्त: राजेश्वर

हरिभूमि न्यूज ►► झज्जर

योग दिवस के उपलक्ष्य में महर्षि दशानंद सरस्वती स्टेडियम परिसर में सरकारी अधिकारियों एवं कर्मचारियों के लिए तीन दिवसीय योगाभ्यास प्रोटोकॉल प्रशिक्षण कार्यक्रम का शनिवार को समापन हो गया। शनिवार को डीएफएससी राजेश्वर मुद्गिल ने विभिन्न विभागों के अधिकारियों, कर्मचारियों के साथ योगाभ्यास किया। उन्होंने बताया कि योग व्यक्ति को मानसिक तनाव से मुक्ति दिलाने के साथ-साथ शारीरिक रूप से भी सशक्त बनाता है। उन्होंने कहा कि आज की व्यस्त जीवनशैली में तनाव और मानसिक दबाव एक

बड़ी चुनौती बन रहे हैं। ऐसे में योग तनाव प्रबंधन का सबसे सरल और प्रभावी माध्यम है। नियमित योगाभ्यास से व्यक्ति की

कार्यक्षमता बढ़ती है, एकाग्रता मजबूत होती है और सकारात्मक सोच के साथ अपने दायित्वों का निर्वहन करने की क्षमता विकसित

होती है। उन्होंने कहा कि अंतरराष्ट्रीय योग दिवस केवल एक आयोजन नहीं, बल्कि स्वस्थ जीवन की दिशा में आगे बढ़ने का संदेश है।

रिलेशनशिप का नया ट्रेंड डिजिटल ब्वॉयफ्रेंड-गर्लफ्रेंड



{ कवर स्टोरी / लोकमित्र गौतम }

भले ही आज यह बात आपको थोड़ा असहज कर सकती है, लेकिन यह सच है कि रिलेशनशिप का नया ट्रेंड तेजी से सामने आ रहा है, वो है डिजिटल गर्लफ्रेंड-ब्वॉयफ्रेंड। डिजिटल गर्लफ्रेंड और डिजिटल ब्वॉयफ्रेंड (जीएफ/बीएफ) कोई साधारण ट्रेंड नहीं है, बल्कि इंसानी रिश्तों के ढांचे में अभूतपूर्व बदलाव की शुरुआत है।

रियल पार्टनर जैसी फीलिंग

आज एआई आधारित एप्स और विभिन्न प्लेटफॉर्म जैसे रिपेलिका और करेक्टर एआई मौजूद हैं, जो यूजर के साथ उसी तरह रोमांटिक, भावनात्मक या निजी बातचीत करते हैं, जैसे ब्वॉयफ्रेंड या गर्लफ्रेंड आपस में करते हैं। ये आपकी पसंद ही नहीं भावनाओं को भी समझते हैं, आपकी बातों पर प्रतिक्रिया देते हैं और पर्सनल पार्टनर जैसा अनुभव देते हैं।

करोड़ों लोग हैं एक्टिव

डिजिटल गर्लफ्रेंड और डिजिटल ब्वॉयफ्रेंड कोई रेयर या एक्सेप्शनल फिनोमिना नहीं है। सच्चाई तो यह है कि अगर एआई कंपैनियनशिप एप्स के आंकड़ों को मानें तो इस समय दुनिया में 5 से 6 करोड़ जीएफ/बीएफ सक्रिय रूप में मौजूद हैं। पूरी दुनिया में 10 करोड़ से ज्यादा लोग ऐसे हैं, जो इनके साथ किसी न किसी रूप से चैटबॉट्स के जरिए जुड़ते हैं। इनमें सिर्फ रिपेलिका के ही 3-4 करोड़ यूजर हैं, जबकि करेक्टर एआई के 2 करोड़ सिर्फ मंथली एक्टिव यूजर हैं। सबसे चौकाने वाली बात यह है कि दुनिया के 21 फीसदी वयस्क एआई कंपैनियनशिप का इस्तेमाल कर चुके हैं और 72 फीसदी किशोर कम से कम एक बार ऐसे

एआई से बातचीत की है। मतलब यह कि अब यह कुछ थोड़े से लोगों का शौक या प्रयोग भर नहीं है बल्कि यह बड़ी जनसंख्या का न्यू नॉर्मल व्यवहार है।

अपने देश में भी बढ़ रहा ट्रेंड

भारत भी इस मामले में पीछे नहीं है। हालांकि भारत के अलग से सटीक आधिकारिक आंकड़े उपलब्ध नहीं हैं, लेकिन इसका बढ़ता ट्रेंड साफ तौर पर देखा जा सकता है। और ऐसा हो भी क्यों न, आखिर भारत दुनिया का सबसे बड़ा इंटरनेट यूजर देश है। भारत में एक अरब से ज्यादा मोबाइल फोन इस्तेमाल में हैं और इनमें 80 करोड़ से ज्यादा में इंटरनेट का इस्तेमाल होता है। अगर एआई एप्स डाउनलोड

बढ़ता ट्रेंड साफ तौर पर देखा जा सकता है। और ऐसा हो भी क्यों न, आखिर भारत दुनिया का सबसे बड़ा इंटरनेट यूजर देश है। भारत में एक अरब से ज्यादा मोबाइल फोन इस्तेमाल में हैं और इनमें 80 करोड़ से ज्यादा में इंटरनेट का इस्तेमाल होता है। अगर एआई एप्स डाउनलोड

ग्रोथ 2023-24 को देखें, तो भारत में इसकी रफ्तार 1400 फीसदी रही है यानी, हाल के सालों में भारत में एआई एप्स को डाउनलोड करने की रफ्तार 14 गुना तक बढ़ी है। क्योंकि भारत में मोबाइल फोन के सबसे बड़े उपभोक्ता 18 से 30 साल के युवा हैं। इसलिए भी भारत में एआई कंपैनियनशिप की मांग अविश्वसनीय रफ्तार से बढ़ रही है। क्योंकि इंटरनेट इस्तेमाल करने वाला यही वर्ग (18-30) सबसे बड़ा इंटरनेट यूजर वर्ग है। इसके बावजूद भी यह कहा जा सकता है कि भारत में यह सिलसिला अभी शुरुआती चलन में है, भले इसकी रफ्तार बहुत तेज हो।



बढ़ सकती हैं कई तरह की समस्याएं

डिजिटल जीएफ/बीएफ का बढ़ता ट्रेंड सचमुच में डरावना है। इससे आने वाले समय में कई समस्याएं सामने आ सकती हैं। इसके बढ़ने से शादी और परिवार की संस्था कमजोर होगी। कर्टम पार्टनर की आदत यानी हम जैसा साथी चाहते हैं या दूसरे शब्दों में अपनी कल्पना के साथी की तलाश में रहने लगेंगे। अगर यह चलन इसी तरह तेजी से बढ़ता रहा, तो देश और दुनिया में अकेले रहने वाले लोगों की संख्या बहुत ज्यादा हो जाएगी। कई विशेषज्ञों के मुताबिक तो अगले दो-तीन दशकों में अकेले रहने वाले लोग, साथ में रहने वाले लोगों से भी ज्यादा हो सकते हैं। इससे सामाजिक दूरी भी बढ़ेगी। यह ट्रेंड मानव समाज के सामने एक गंभीर चुनौती बन सकता है।



स्मरण

अरविंद कुमार

बाबू जी (अमरकांत जी) सपरिवार लखनऊ से जब करेलाबाग कॉलोनी (इलाहाबाद अब प्रयागराज) में आकर रहने लगे तो वहां एक अलग माहौल देखने को मिला। इस कॉलोनी में पांच सौ चार क्वार्टर्स हुआ करते थे, जिसमें हिंदू, मुसलमान, सिख और ईसाई सभी रहा करते। वहां बहुत ही सुखद सामाजिक रिश्तों का ताना-बाना, सौहार्दपूर्ण वातावरण देखने को मिला। हर तरफ हरियाली एवं सांस्कृतिक परिवेश का माहौल था। हमारे क्वार्टर के ठीक सामने एक बड़ा अमलतास का पेड़ था। गर्मियों में इसके फूल खिलते तो ऐसा महसूस होता था, जैसे पेड़ पीले गहनों से सजा हुआ है, एक बार नामवर सिंह जी दो-चार लोगों के साथ आए तो इस स्थान ने उन्हें अभिभूत कर दिया, वे बोले, 'अमरकांत जी हम लोग इसी मनोरम जगह पर बैठें।' सुबह का समय, यहां की अनुभूति कैसी होती है, महसूस किया जाए।' दरअसल, पेड़ों पर तरह-तरह के पक्षियों का आवागमन, उनका कलरव मोहक लगता। इसीलिए आने वाले लोगों को यह स्थान मनोरम लगता।

कॉलोनी के बाहर की एक सड़क (नूर उल्लाह रोड, जो स्टेशन से सीधी केलरी गांव तक जाती) पर मिस्टर रफी अहमद नाम के व्यक्ति का प्रेस एवं पेपर कटिंग मशीन लगी थी। इस स्थान पर रोजाना दो खेल शतरंज एवं कैरम सायं सात बजे से रात्रि बारह बजे तक नियम से खेला जाता। रफी साहब का बाबू जी से बहुत अच्छा संबंध था। बाबू जी को भी उक्त दोनों खेल पसंद थे। शनिवार के दिन अकसर वहां उनका इंतजार रहता। बाल के मोहल्ला रसूलपुर से भी शतरंज और कैरम में रुचि रखने वाले कुछ लोग आते, जिसमें दो नाम खासतौर पर मुझे याद हैं एक बहार आलम, जो पेशे से वकील, साहित्य कला में भी दिलचस्पी रखते थे। और उनके छोटे भाई नन्हे पहलवान भी उनके साथ आया करते थे। एक रोज की बात है, मां ने मुझसे कहा, 'रात अधिक हो गई है। रफी अहमद के यहां जाकर देखो बाबू जी अभी आए क्यों नहीं?' मैं कुछ ही समय पश्चात वहां पहुंच गया। खेल में बड़ी खामोशी थी। शतरंज की अंतिम बाजी पर लोगों की निगाहें गड़ी हुई थीं। कई शौहरतमंद गणमान्य व्यक्तियों की मौजूदगी में खेल हो रहा था। उर्दू अन्वादाक हुनर साहब, स्थानीय विधायक हबीब अहमद आपस में बाजी लगा बैठे थे। बाबू जी की दूसरी तरफ खिलाड़ी बहार आलम थे। पंद्रह

हाल के वर्षों में एआई ने अनेक प्रोफेशंस में जबर्दस्त बदलाव कर दिया है। अब प्रोफेशंस से भी आगे बढ़कर रिलेशनशिप में भी इसका दखल बढ़ने लगा है। इसका प्रमाण है, रियल के बजाय डिजिटल पार्टनर बनाने का बढ़ता ट्रेंड। यह ट्रेंड क्या है, यह क्यों बढ़ रहा है और आने वाले समय में इसके किस तरह के असर हम सभी को देखने को मिल सकते हैं, इसका डिटेल्ड एनालिसिस।

इस ट्रेंड के बढ़ने की वजहें


सवाल है, आखिर इंसानों को डिजिटल जीएफ और बीएफ तक जाने की जरूरत ही क्यों पड़ी? यानी हम आखिर यहां पहुंचे क्यों और कैसे? इसका सबसे बड़ा कारण है लोगों में बढ़ता अकेलापन। शहरी जीवन, काम का दबाव, टूटते सामाजिक नेटवर्क और भावनात्मक सहारा ढूंढते युवा। वास्तव में यही वजहें हैं, जिनके चलते पिछले कुछ सालों में ही डिजिटल जीएफ/बीएफ की रफ्तार तेजी से बढ़ी है। असली रिश्तों में लगातार बढ़ती असहमति, समझौते और जिम्मेदारियां एआई रिश्तों की तरफ हमें मोड़ रही हैं, क्योंकि वहां इस तरह की दुश्रारियां या तो नहीं हैं या इतनी नहीं हैं कि परेशान करके रख दें। क्योंकि एआई रिश्ते 'कंट्रोल्ड' होते हैं और उनको संभालना आसान होता है। दूसरी महत्वपूर्ण बात यह भी है कि एआई अब इस कदर एडवांस हो चुका है कि वह लोगों को 'सोचने और समझने' का भी भ्रम पैदा कर रहा है।

रियल रिलेशन होंगे वीक


इस उभरते नए डिजिटल रिलेशन को लेकर गंभीर सवाल यह है कि अगर इस सिलसिले को जल्द रोक न गया, तो क्या होगा? भले ही अभी यह ट्रेंड रोमांचित कर रहा है, लेकिन सच है कि इससे हमारे जैविक रिश्ते आने वाले दिनों में बेहद कमजोर हो सकते हैं। अगर संबंध विशेषज्ञों की मानें तो यह सिलसिला इसी तरह बेकाबू आगे बढ़ता रहा तो असली रिश्ते में दूरियां बढ़ने लगेंगी। हममें से ज्यादातर लोगों के रिश्तों के नाम एआई पार्टनर होंगे, क्योंकि एआई पार्टनर झगड़ा नहीं करते और हमेशा आपकी हों में हों मिलते हैं। इससे असली रिश्ते जटिल लगने लगते हैं और एआई रिश्ते आकर्षक हो जाते हैं। जो लोग हर दिन एआई के साथ एक से दो घंटे के लिए संपर्क में रहते हैं, उन्हें एआई से लगाव हो जाता है। वे उसे अपने पार्टनर के रूप में स्वीकार करने लगते हैं। यह वैसा ही है, जैसे सोशल मीडिया एडिक्शन। पर, यह उससे भी एक कदम आगे का एडिक्शन है, क्योंकि इससे हमारे न सिर्फ भावनात्मक रिश्ते पर चोट लग रही है बल्कि इसके कारण हमारे समाज का सदियों से मौजूद पारंपरिक ढांचा दरकने लगा है।

मेंटल हेल्थ पर बुरा असर

डिजिटल रिलेशन का असर सिर्फ भावनात्मक रिश्तों तक ही सीमित नहीं रहता है बल्कि बढ़ते जीएफ/बीएफ ट्रेंड के कारण हमारे युवाओं के मेंटल हेल्थ पर भी गंभीर असर पड़ता है, क्योंकि शुरुआत में ये डिजिटल ब्वॉयफ्रेंड या गर्लफ्रेंड भले राहत देते हों, लेकिन जब आप लगातार इनके टच में रहते हैं या इनका इस्तेमाल करते हैं, तो ये न केवल आपको अकेलेपन के दलदल में खींच ले जाते हैं बल्कि आपको कई तरह की हताशाओं और निराशाओं से भी भर देते हैं। अकसर एआई कंपैनियनशिप के साथ जो लोग खुश होते हैं, उन्हें नजदीक के इंसानों से रिश्ते बनाने में बड़ी मुश्किल लगती है और अगर किसी तरह से इनके रिश्ते बन भी गए, तो उन्हें यह रिश्ते बहुत पसंद नहीं आते। *



इंसानी सभ्यता की शुरुआत से ही हमेशा जवान, खूबसूरत दिखने की चाहत रही है। इसे पाने के लिए नेचुरल तरीकों से लेकर, साइंस, दवाएं और अब एआई तक का यूज किया जा रहा है। उम्मीद है कि जल्द ही खूबसूरती का कोई पर्मानेंट सॉल्यूशन हमें मिल जाएगा।



पर्मानेंट खूबसूरती की चाहत जल्द मिल सकता है सॉल्यूशन

{ टेक्नोसाइंस प्रतिमा अरोड़ा }

इंसानी खूबसूरती का क्या कोई स्थायी और सार्वभौमिक फार्मूला हो सकता है? 19वीं शताब्दी से ही विज्ञान इस सवाल का जवाब ढूंढ रहा है। आधुनिक विज्ञान, जैव प्रौद्योगिकी, जेनेटिक्स और कॉस्मेटिक मेडिसिन का अब लगभग यह केंद्रीय विषय बन चुका है कि दुनिया भर के इंसानों के लिए एक सार्वभौमिक खूबसूरती का पैमाना क्या हो और इसे पूरी दुनिया के स्तर पर संभव कैसे बनाया जाए? यह सोच और यह खोज इसलिए भी जरूरी है, क्योंकि इंसान सदियों से सुंदर होने के उपाय खोजता रहा है। कभी प्राकृतिक नुस्खों से, कभी शल्य चिकित्सा से, कभी जीन एडिटिंग से, तो अब एआई आधारित तकनीकों से भी।

खूबसूरती की खोज की शुरुआत

19वीं सदी के अंत से ही वैज्ञानिक इंसान की स्थायी खूबसूरती का समाधान खोज रहे हैं। विशेषकर जब से शरीर रचना विज्ञान यानी एंथ्रोमॉर्फि और त्वचा विज्ञान यानी डर्मेटोलॉजी का व्यवस्थित विकास हुआ। तभी से विज्ञान कुछ बातों पर फोकस कर रहा है। जैसे-त्वचा की संरचना का विज्ञान क्या है और इसे हमेशा जवान कैसे बनाए रखा जा सकता है? आखिर उम्र बढ़ने की प्रक्रिया क्या है और इसे कैसे रोका जा सकता है? हार्मोन और सौंदर्य के बीच क्या संबंध हैं, क्या हार्मोन में ही इंसानी सौंदर्य का रहस्य छिपा है? 20वीं सदी के मध्य में प्लास्टिक सर्जरी के बाद कॉस्मेटिक सर्जरी लगभग चमत्कार की तरह उभरकर सामने आई। इस दौर में अनेक जैविक शोधों से यह स्पष्ट हुआ कि त्वचा का रंग, बालों की बनावट, चेहरे की आकृति और झुर्रियां इन सबका बड़ा हिस्सा जीन द्वारा नियंत्रित होता है। अतः जीन नियंत्रण का विज्ञान समझ लिया जाए तो एक तरह से खूबसूरती पर नियंत्रण पाया जा सकता है।

सौंदर्य का केंद्र जेनेटिक्स

साल 2003 में ह्यूमन जीनोम प्रोजेक्ट लांच हुआ और यह विज्ञान के लिए मील का पत्थर साबित हुआ। इससे यह समझ में आया कि मानव शरीर में मौजूद हजारों जीन, हमारे शरीर की अलग-अलग संरचनाओं और गुणों के लिए जिम्मेदार हैं। इस शोध से पता चला त्वचा की मोटाई का कारण क्या है? कोलेजन का उत्पादन कैसे होता है? उम्र बढ़ने की गति क्या होती है? बाल झड़ते क्यों हैं? केंद्रीय रूप से इन सबके पीछे विशिष्ट कारण सिर्फ जीन हैं। आज वैज्ञानिक जीनों की पहचान करके एजिंग के रहस्य का पर्दाफाश करने में लगे हैं। इस शोध और लगातार



और जेनेटिक डिसऑर्डर से पार पाने में सफल रहेगा। एजिंग के प्रभाव को धीमा किया जा सकता है, बालों के झड़ने को रोक जा सकता है, त्वचा को युवा बनाए रखने की स्थायी तरकीब ढूंढी जा सकता है। लब्बोलुआब यह कि सिर्फ सुंदरता बढ़ाने के लिए नहीं बल्कि जीवन को गुणवत्तापूर्ण बनाने के लिए, जीन एडिटिंग की कवायद लगातार जारी है।

एआई और पर्सनलाइज्ड ब्यूटी

एआई आधारित सिस्टम के जरिए अब हम यह जान सकते हैं कि किसी व्यक्ति की त्वचा कितनी बूढ़ी है और वह किस रफ्तार से बूढ़ी हो रही है? वास्तव में इस सारी जानकारी को पर्सनलाइज्ड ब्यूटी प्लान के नाम से जानते हैं और इस प्लान के अस्तित्व में आने के बाद अब अलग-अलग इंसानों का स्वतंत्र रूप से खूबसूरत और स्वस्थ होना ज्यादा आसान और गारंटीड हुआ है। वैज्ञानिकों को भरोसा है कि अब खूबसूरती का स्थायी समाधान हासिल करने में बहुत देर नहीं है। *

जल्दी जमा कर दें, डॉ. साहब उठने वाले हैं। तभी डॉ. आर. सी. गुप्ता हम लोगों के समीप आए। उनकी पोशाक, पैर में खड़ाऊं और खद्दू का कुर्ता-पाजामा। पूछा, 'इन्हें क्या हो गया?' मैंने सभी बातें बताईं। उन्होंने अफिस्टेट डॉ. सिंह से कहा कि उस जगह का एक्स-रे करें जहां दर्द है। मैंने बताया प्रेस में जब करतें हैं। फिर उनका सवाल था खड़े होकर काम करते हैं या बैठकर? मैंने कहा, 'बैठकर ही करते हैं।'

डॉक्टर गुप्ता ने पूछा, 'प्रेस कहां पर है?' जब मैंने प्रेस का नाम बताया, तो बोले, 'अरे यह प्रेस तो बहुत बड़ा है। यहां से तो पांच-छह मशहूर पत्रिकाएं निकलती हैं माया, मनोरमा, सत्यकथा, मनोहर कहानियां, प्रोग इंडिया। मनोरमा के संपादक तुम्हारे पिता के नाम वाले ही हैं, उनका नाम अमरकांत है, मगर वह बड़े साइर हैं।'

मैंने जब उससे कहा कि वे यहीं हैं। इस पर पहले तो डॉक्टर साहब मुझे कुछ सेंकेंड एक्टक देखते रहे फिर उठकर एक्स-रे रूम में गए। कुछ सेंकेंड में डॉक्टर ए. के. सिंह जी बाहर आए और रसीद काउंटर रूम में गए। मेरे जमा किए गए पैसे लाकर विनम्रतापूर्वक मुझे दे दिए। बोले, 'डॉक्टर साहब ने पैसे वापस करने के लिए कहा है।' डॉक्टर आर. सी. गुप्ता पंद्रह-बीस मिनट में अपने चैबर में वापस आ गए, बोले, 'जो मुझे शक था वही निकला।' उन्होंने अपने क्लीनिक से पूरे एक माह की दवा मुझे दी। मैं पैसे निकालने लगा, तो मना कर दिया, फिर बोले 'इनका पूरा इलाज मैं करूंगा। आपको कोई तनाव नहीं लेना है। मैं आपके साथ हूँ। मुझे अमरकांत जी की सेवा करने का मौका मिला, मेरा सौभाग्य है।' मैं कमिश्नर, मंत्री के घर नहीं जाता हूँ, लेकिन मैं आपके घर नियमित आकर इनको देखूंगा। अस्पताल आने की जरूरत नहीं है, घर पर ही सभी इलाज करवा दूंगा।' उन्होंने सच में ऐसा ही किया। घर पर ही बाबू जी को ट्रेक्शन लगवाया, साथ ही कमर से लेकर छाती तक प्लास्टर भी करवाया। छह माह तक वे बाबू जी को देखने घर नियमित आते रहे, न कभी फीस लिया और दवा, इंजेक्शन के खर्च से भी मुक्त रखा। बाबू जी छह माह ट्रेक्शन, प्लास्टर और दवा पर रहे, सोधे लेते रहते। मर्ज जरूर दूर हो गया किंतु स्पाइनल कॉर्ड डिफार्म हो गया। बाबू जी को कष्ट तो बहुत रहा लेकिन डॉक्टर आर. सी. गुप्ता जैसे लोगों का उनके प्रति आदर्श और प्रेम देखकर मैं अभिभूत हो जाता था। बाबू जी इतने बड़े लेखक-संपादक थे लेकिन उनका व्यक्तित्व इतना सरल रहता कि हर कोई उनका सम्मान करता था। *

सभी करते थे बाबू जी का सम्मान




मिनट का समय लगा, बाजी बाबू जी ने अपने पक्ष में कर ली। सभी बाबू जी को बधाई देने लगे। पर वे बहार आलम के खेल की सहायता करते जा रहे थे, 'बहुत अच्छा खेला आपने।' बाबूजी का स्वभाव ऐसा ही था, उनमें दंभ जरा भी नहीं था। बाबूजी से जुड़ी एक और स्मृति याद आ रही है। अक्टूबर 1987 का दिन, वे गंभीर रूप से बीमार पड़े। वे मेडबॉलिक बोन डिजीज से ग्रसित हो गए। उन्हें स्पाइनल कॉर्ड में इन्फेक्शन हो गया था। प्रारंभ में कई डॉक्टरों से संपर्क किया गया, डॉक्टरों ने जॉइंटिंग और एक्सरसाइज करने की सलाह दी। उन्हें पेनिकलर के सहारे मुक्त कर दिया गया। समस्या यह हो गई कि उन्हें कोई भी खान-पान की चीज अच्छी नहीं लग रही थी और उनके बैक बोन में असहनीय दर्द था। मेडिकल कॉलेज के हड्डी के एक्सपर्ट डॉक्टरों ने कहा, 'घबराने की बात नहीं है उम्र का तकाजा है।' जबकि ऐसी भी उम्र नहीं थी कि उस पर दोष मढ़ा जाए। बहरहाल, वे घर आ गए। मगर समस्या जस की तस बनी रही। वे उन दिनों महिलाओं की पत्रिका 'मनोरमा' का संपादन कर रहे थे, किंतु स्वास्थ्य की वजह से असमर्थ हो गए थे। इसकी जानकारी डॉ. शांति चौधरी जी को हुई तो वे भागे-भागो घर पर आई और पूरी जानकारी ली। उन्होंने अगले दिन

हिंदी के प्रख्यात कथाकार अमरकांत जी का यह जन्मशती वर्ष है। उनकी कहानियों और उपन्यासों से तो अधिकांश साहित्यप्रेमी परिचित हैं ही, पर उनके व्यक्तित्व और स्वभाव में उपस्थित सदाशयता, विनम्रता के बारे में लोग कम ही जानते हैं। उनके सुपुत्र अरविंद कुमार ने अपने पिता से जुड़ी कुछ भावगीनी स्मृतियां हरिभूमि से साझा कीं। दुर्भाग्य से कुछ माह पूर्व अरविंद जी का निधन हो गया।

इलाहाबाद मेडिकल कॉलेज में वीआईपी वार्ड बुक करवाया। सभी चेकअप हुए। जानकारी मिली कि बाबू जी का हीमोग्लोबिन चार प्रतिशत पर आ गया है, जोकि बहुत ही चिंताजनक था। नामी विशेषज्ञ डॉक्टर ने देखा। बाबू जी दो दिन अस्पताल में रहकर वापस घर आ गए। शांति चौधरी जी, बाबू जी को पिता तुल्य मानती थीं। हम लोगों का उनसे बहुत आत्मीय रिश्ता रहा है। वह 'मनोरमा' से विशेष कार्याधिकारी के रूप में जुड़ी थीं और इलाहाबाद मेडिकल कॉलेज में पीआरओ के पद पर थीं।

कुछ दिनों तक जब बाबू जी की सेहत में कोई सुधार नहीं हुआ तो चिंता हुई। तभी उन्हें देखने के लिए एस. के. दुबे आए जो टाइम्स ऑफ इंडिया के ब्यूरो चीफ थे। उन्होंने बताया डॉ. आर. सी. गुप्ता ऑस्ट्रेलिया से आ गए हैं, एक बार उन्हें बाबू जी को दिखाया जाएगा। उस समय रात्रि के आठ बजे हुए थे। लेकिन मुझे दूसरे दिन पर न टालकर रात्रि में ही ले जाना उचित लगा।

क्लीनिक बंद होने का समय रात्रि नौ बजे तक था। हम लोग पौने नौ बजे अस्पताल पहुंच गए। काउंटर बंद हो रहा था। डॉक्टर के अफिस्टेट डॉ. ए. के. सिंह ने बताया कि आप फीस



{ राजल सुधा मिश्रा 'तितिथा' }

गोसमों की करदरें, इक श्रॉनग दिखला रही हैं, वीरियां, यादों के वो लम्बात, फिर दूरा रही हैं। गिन गिनारों में कभी, शर्म-श्रो-अया की घिलमलें थीं, हो चुकीं बैलौस, पलकें भी कहां झपका रही हैं। शादमां है दिल, नम्र की बेकरारी रंग पर है, गरितयां रुधिरां ये, कुछ सितवरी बिखरा रही हैं। कंपकंपी में गर्भ चांदर, की तरह उनको तपे, जो गुमराई हैं कभी, रातें वही तडपा रही हैं। जेट की दोपहरियां में, जत रही वीरानियां ये, घिलघिलती धूप में, उनको पुकारे जा रही हैं। भीगते सावन में फिर, शीनी फूलों तौट आई, श्रक पलकों में लिए, परछायां टकरा रही हैं। जूगती रिगडिम घटाई, तिखनी में दूर लेकर, ये ख्यात सरसराती, मस्त हो बत खा रही हैं। घुप गमगिर थे मगर, फिर शीत से ललपत उठी वो, कुछ रिलोर्न नाव में, तब्कईयां भी ता रही हैं। गुंतागुंता बैठी 'सुधा', है सन्न का दामन संगमो, गिंदगी कम पड़ न जाए, फिक्रे ये खर्रा रही हैं।

